

भोपाल

28 मार्च 2024  
गुरुवार

आज का मौसम

29 अधिकतम  
17 न्यूनतम

बेबाक खबर हर दोपहर

## दोपहर मेट्रो



Page-7

केजरीवाल करेंगे कोर्ट में  
खुलासा, सस्पेंस बढ़ा

नई दिल्ली, एजेंसी।

दिल्ली शराब नीति केस मामले में गिरफ्तार मुख्यमंत्री अरविंद केजरीवाल को आज दोपहर राजधानी की राज एवेन्यू कोर्ट में पेश किया जा रहा है। उनकी पत्नी सुनीता केजरीवाल ने दावा किया है कि केजरीवाल आज कोर्ट के अंदर शराब घोटाले में बड़ा खुलासा करेंगे। ऐसे में सबकी नजर राज एवेन्यू कोर्ट पर है। आज ही केजरीवाल की ईडी कस्टडी खत्म हो रही है और हिरासत बढ़ाने की मांग करते हुए ईडी आज केजरीवाल को अदालत में पेश करेगी। हालांकि कल केजरीवाल को उस वक्त तगड़ा झटका लगा जब अदालत ने उनकी गिरफ्तारी और उनकी ईडी कस्टडी के मामले में कोई राहत देने से इनकार कर दिया था।

नशे में हवाईजहाज उड़ाने  
वाला पायलट बर्खास्त

नई दिल्ली, एजेंसी।

एयर इंडिया ने अपने उस पायलट की सेवाएं समाप्त कर दी हैं जिसने भारत आने वाले विमान को शराब पीकर उड़ाना था। आरोपी पायलट फ्लाइट के लैंड होने के बाद क्रू मेंबर का ब्रेथ एनालाइजर टेस्ट किया गया था। टाटा समूह की एयरलाइन उस कैप्टन के खिलाफ एफआईआर दर्ज कर सकती है जिसने फ्लूट से दिल्ली की उड़ान भरी थी। इस मुद्दे पर एयर इंडिया की तरफ से कोई बयान सामने नहीं आया है। बता दें कि शराब के नशे में उड़ान भरना एक आपराधिक कृत्य है। एक अंग्रेजी अखबार के मुताबिक, नगरिक उड्डयन महानिदेशालय (डीजीसीए) ने कहा, 'हम इन चीजों को बिल्कुल भी बर्दाश्त नहीं करते हैं और बहुत सख्त कार्रवाई की है, न केवल उनकी सेवा समाप्त कर दी है, बल्कि एफआईआर दर्ज करने की भी योजना बना रहे हैं।'

भोपाल में फिर कांग्रेस नेता भाजपा में हुए शामिल, सीएम पहुंचे सिंधिया के क्षेत्र में...

## चुनावी चरणों के लिए छिंदवाड़ा से राजगढ़ तक चुनावी हिल्ला

भोपाल, दोपहर मेट्रो।

लोकसभा चुनाव के दूसरे चरण के लिये आज से नामांकन शुरू होने के साथ ही पहले दौर के लिये प्रचार का काम तेज हो गया है। हॉट सीट बनी छिंदवाड़ा में कल भाजपा नेताओं के जमावड़े व बयानों के बाद आज कमलनाथ ने इसका जवाब दिया है। वहीं राजगढ़ सीट से कांग्रेस उम्मीदवार दिग्विजय सिंह के रावैगढ़ किले पर 205 साल पुरानी परंपरा के तहत 'हिल्ला' आयोजन चल रहा है, इसके लिये दिग्विजय ने हिल्ला गीत गायन का वीडियो भेजा है, आज पच्चीस साल बाद उनका खुद ही इस उत्सव में शामिल होने का कार्यक्रम था जो ऐन वक्त टल गया। उन्होंने वीडियो जारी कर कहा, हिल्ले पर आप सभी को मेरी बधाई। चाहते हुए भी आप लोगों के बीच आज नहीं हूँ।

उधर आज सुबह फिर कांग्रेस में टूट के क्रम में पूर्व सांसद डॉ रामलखन सिंह, पूर्व विधायक नीलेश अवस्थी, अजय यादव के साथ दर्जनों कांग्रेसियों ने भाजपा का दामन थाम लिया। मुख्यमंत्री डॉ मोहन यादव व प्रदेश अध्यक्ष वीडी शर्मा ने तीनों को भाजपा की सदस्यता दिलाई। इस अवसर पर जबलपुर संभाग के कई कांग्रेस पदाधिकारियों ने भी भाजपा की सदस्यता ली। इनमें लीगल कांग्रेस के प्रदेश प्रमुख सत्येन्द्र ज्योतिषी, पाटन पूर्व जनपद अध्यक्ष पं. शैलेश अवस्थी, बृजभान सिंह यादव, विकास मिश्रा, सौरभ व्यास, अक्षय गौतम सहित 28 से अधिक कांग्रेस के पदाधिकारी एवं जनप्रतिनिधि शामिल हैं।



जवाइनिंग के पहले वेटिंग

छिंदवाड़ा का अपमान किया मुख्यमंत्री ने : कमलनाथ

पूर्व मुख्यमंत्री कमलनाथ ने आज सीएम मोहन यादव को निशाने पर लेते हुए कहा कि 'मैंने आज अखबारों में पढ़ा कि मुख्यमंत्री यादव कह रहे हैं कि छिंदवाड़ा में सब गड़बड़ है। यह बात छिंदवाड़ावासियों का अपमान है तथा छिंदवाड़ा की अस्मिता के साथ खिलवाड़ है।' कमलनाथ ने कहा है कि मुख्यमंत्री छिंदवाड़ा के आदिवासी समाज व मेहनतकश नोजवानों व माताओं और बहनों व किसानों को गड़बड़ कह रहे हैं। इस अपमान के लिए डा यादव को तत्काल छिंदवाड़ा की जनता से माफ़ी माँगनी चाहिए। हालाँकि इस कृत्य के लिए छिंदवाड़ा की जनता आपको कभी माफ़ नहीं करेगी।

गुना की सियासत में अदावत के रंग



गुना संसदीय क्षेत्र में आज मुख्यमंत्री मोहन यादव चुनावी दौरे के तहत अशोक नगर में हैं, यहां से वे छतरपुर भी जायेंगे। दरअसल, कांग्रेस ने राव यादवेंद्र सिंह को टिकट देकर सिंधिया परिवार से उनकी पुरानी अदावत को ताजा कर दिया है। 22 साल पहले यादवेंद्र के पिता देशराज सिंह यादव को ज्योतिरादित्य सिंधिया के खिलाफ लोकसभा चुनाव में उतारा गया था। तब वे सिंधिया कांग्रेस में हुआ करते थे। इससे देशराज सिंह यादव 1999 में ज्योतिरादित्य के पिता माधवराव सिंधिया के सामने भी लोकसभा चुनाव लड़े थे तब भी हारे थे। हाल के विस चुनाव से ठीक पहले यादवेंद्र ने बीजेपी को छोड़कर कमलनाथ के नेतृत्व में कांग्रेस का हाथ धामा, कांग्रेस ने मुंगावली विधानसभा से टिकट दिया था और वे ब्रजेंद्रसिंह यादव से महज 54 सौ वोट से हारे थे।

परंपरा का  
चुनावी संयोग

दरअसल होली का हिल्ला राधोगढ़ राजघराने की ऐसी परंपरा है जिसे देखने हजारों लोग किले पर एकत्रित होते हैं। होली की तीज यानी तीसरे दिन 'हिल्ला' बड़ी धूमधाम के साथ किया जाता है। अंग्रेजी हुकूमत के दौरान अंग्रेजों के सिपहसालार फ्रांसीसी कर्नल जॉन ने जब राधोगढ़ किले को फतह करने के लिए 1816 में हमला किया था, तब राधोगढ़ की सेना और ग्रामीणों की सूझबूझ से जॉन को बंदी बना लिया गया था। राधोगढ़ रियासत ने ये लड़ाई लड़ाई होली के तीसरे दिन जीती थी तभी से यह परंपरा है। इस बार चुनाव के बीच यह परंपरा निभाई जा रही है।

मनरेगा मजदूरी में इजाफा, मप्र  
में 243 हरियाणा में 374 रु.

नई दिल्ली, एजेंसी।

लोकसभा चुनाव से पहले मोदी सरकार ने देशभर में मनरेगा योजना के तहत काम करने वाले मजदूरों को विभिन्न राज्यों के लिए मनरेगा के तहत दी जाने वाली मजदूरी में वृद्धि की बड़ी सौगात दी है। देश के विभिन्न राज्यों में मनरेगा के तहत दी जाने वाली मजदूरी में 3 फीसदी से लेकर 10 फीसदी तक की बढ़ोतरी की गई है। यह मजदूरी 1 अप्रैल 2024 से लागू होगी। इसके तहत गोवा में सबसे ज्यादा 10.56% वृद्धि है। जबकि उत्तर प्रदेश और उत्तराखंड में 3.04 प्रतिशत की सबसे कम वृद्धि है। अधिसूचना के अनुसार, मनरेगा मजदूरी की उच्चतम दर (374 रुपये प्रति दिन) हरियाणा के लिए तय की गई है, जबकि सबसे कम (234 रुपये प्रति दिन) अरुणाचल प्रदेश और नागालैंड

में है। इसी तरह कर्नाटक में 316 रुपए से बढ़कर 349 रुपए, आंध्र प्रदेश और तेलंगाना में 272 से बढ़कर 300 रुपए, मध्यप्रदेश और छत्तीसगढ़ में 221 रुपए से बढ़कर 243 रुपए मजदूरी कर दी



गई है। जिन राज्यों में सबसे कम बढ़ोतरी हुई है, उनमें राजस्थान, केरल, यूपी और उत्तराखंड शामिल हैं। राजस्थान में अभी 255 रुपए मिलते हैं तो बढ़कर 266 रुपए हो जाएंगे।

कांग्रेस को झटका

सबसे अमीर महिला सावित्री  
जिंदल ने भी छोड़ा हथ

नई दिल्ली, एजेंसी।

लोकसभा चुनाव 2024 से पहले एक पार्टी से दूसरी पार्टी में नेताओं के जाने का सिलसिला जारी है। हाल ही में कांग्रेस नेता नवीन जिंदल पार्टी छोड़कर भाजपा में शामिल हुए थे और उन्हें हरियाणा के कुश्क्षेत्र से प्रत्याशी भी बना दिया अब नवीन की मां और देश की सबसे अमीर महिला सावित्री जिंदल ने भी कांग्रेस छोड़ दी है। उन्होंने सोशल मीडिया पर कहा कि मैंने विधायक के रूप में 10 साल हिसार की जनता का प्रतिनिधित्व किया और मंत्री के रूप में हरियाणा प्रदेश की निस्वार्थ सेवा की है।

न्यायपालिका पर खास  
गुप का दबाव, वकीलों की  
सीजेआई को चिट्ठी

नई दिल्ली, एजेंसी।

दिगज वकील हरीश साल्वे समेत करीब छह सौ मशहूर वकीलों ने चीफ जस्टिस डीवाई चंद्रचूड़ को चिट्ठी लिखकर न्यायपालिका पर खास समूह के दबाव को लेकर चिंता जताई है। न्यायपालिका की अखंडता को कम दिखाने को लेकर भी चिंता व्यक्त की गई है। चिट्ठी में लिखा गया है कि एक खास गुप देश में कोर्ट को कमजोर करने में जुटा हुआ है कानून का समर्थन करने वाले लोगों के रूप में, हमें लगता है कि अपनी अदालतों के लिए आवाज उठाने का समय आ गया है। हमें साथ आने की जरूरत है। चिट्ठी में लिखा गया है कि छिपे हुए हमलों के खिलाफ बोलने की जरूरत है, यह सुनिश्चित करते हुए कि हमारी अदालतें हमारे लोकतंत्र के स्तंभ के रूप में बनी रहें, इन सोच-समझे हमलों से बचने की जरूरत है।

बाबा तरसेम की गोली  
मारकर हत्या

रुद्रपुर। उत्तराखंड में सनसनीखेज वारदात हुई है। उधम सिंह नगर के गुरुद्वारे में बाइक पर आए हमलावर ने नानकमत्ता बाबा तरसेम सिंह की गोलीयां बरसाकर हत्या कर दी। इलाके में सनसनी फैली हुई है। मौके पर पहुंची पुलिस ने हमलावर को तलाश शुरू कर दी है। जानकारी के अनुसार, कार सेवा डेरा प्रमुख नानकमत्ता बाबा तरसेम सिंह (60) को गंभीर रूप से घायल होने पर इलाज के लिए खटीमा के निजी अस्पताल ले जाया गया जहां उनकी मौत हो गई। वारदात के बाद इलाके में अफरा-तफरी मची है।

आयकर मामला: कांग्रेस  
की याचिका खारिज

नई दिल्ली। उच्च न्यायालय ने कांग्रेस के खिलाफ चार साल के लिए पुनर्मूल्यांकन की कार्यवाही के आयकर विभाग के आदेश को चुनौती देने वाली कांग्रेस पार्टी की याचिका खारिज कर दी है। हाल ही में कोर्ट ने 2014 से 2017 वर्षों के करों के पुनर्मूल्यांकन के खिलाफ कांग्रेस की याचिका को खारिज कर दिया था। इससे पहले कांग्रेस ने पुनर्मूल्यांकन कार्यवाही का विरोध किया था। कांग्रेस के वकील अभिषेक सिंघवी ने कहा था कि कर पुनर्मूल्यांकन कार्यवाही पर समय-समय लागू होती है। आयकर विभाग ज्यादा से ज्यादा छह मूल्यांकन वर्षों तक ही जा सकता है। उन्होंने आगे कहा, पुनर्मूल्यांकन प्रोसिडिंग आयकर कानून के प्रावधानों के विपरीत की जा रही है।

कायम रहेगा रिश्ता: वरुण

नई दिल्ली। पीलीभीत से भाजपा का टिकट कटने के बाद वरुण गांधी ने अपने संसदीय क्षेत्र की जनता के नाम एक भावुक पत्र लिखा है। उन्होंने कहा है कि एक सांसद के तौर पर उनका कार्यकाल भले ही समाप्त हो रहा है, लेकिन पीलीभीत की जनता से उनका संबंध अंतिम सांस तक बना रहेगा। उन्होंने सेवा का अवसर देने के लिए पीलीभीत की जनता का धन्यवाद भी किया है।

मेट्रो एंकर

एक देश के दो टुकटों में बंट जाने का अंदेशा...

## समुद्र के नीचे फटी जमीन, एक दिन में 2000 भूकंप के झटके!

टोरंटो, एजेंसी।

कनाडा के तट के पास मौजूद वैक्यूवर आइलैंड के विकटोरिया हार्बर में अजीबोगरीब घटना का आकलन हो रहा है। दरअसल यहां 24 घंटे में 2000 भूकंप के झटके आ गये। इसके बाद वैज्ञानिक सतर्क हो गए हैं, क्योंकि इन भूकंपों से जैनियाल का नुकसान तो नहीं हुआ मगर जांच में रोंगटे खड़े करने वाला खुलासा हुआ। मीडिया रिपोर्ट के मुताबिक सभी भूकंपों का केंद्र एंडीवर साइट पर था। यह साइट वैक्यूवर आइलैंड से 240 किलोमीटर दूर है। दरअसल, 2018 के बाद से इस इलाके में बहुत ज्यादा भूकंप आ रहे हैं मगर बीती छह मार्च को तो हर घंटे 200 भूकंप आए। कुल मिलाकर एक दिन में 1850 से ज्यादा भूकंप आए। इतनी संख्या में आए भूकंपों ने वैज्ञानिकों का सिर चकरा दिया। ये भूकंप रिक्टर पैमाने पर एक तीव्रता या उससे थोड़ा ही ज्यादा थे, लेकिन ये घबराने वाली बात है कि इतनी ज्यादा मात्रा में भूकंपों का आना यह बताता है कि एंडीवर साइट पर बहुत ज्यादा



अंदर बन रही नई जमीनी लेयर

बताया गया है कि कि समुद्र के मध्य में मौजूद रिज पर होने वाली किसी भी तरह के भौगोलिक गतिविधि पांच या उससे ज्यादा तीव्रता का भूकंप ला सकता है। फिलहाल ऐसा खतरा तो नहीं दिख रहा है। मगर, भूकंप ऐसी घटना है जो यह बताती है कि समुद्र की तलहटी में क्रस्ट का नया निर्माण हो रहा है या फिर कुछ जमीनी बदलाव हो रहा है। भूकंप ये बताते हैं कि कैसे समुद्र की जमीन असल में क्रस्ट के निर्माण में मदद करते हैं। इससे लंबी दूरों, फॉल्ट लाइन्स बनती हैं इनमें खिंचाव, नजदीक आना जैसे घटनाएं होती रहती हैं। इससे मैटल के नीचे दबाव गर्म लावा यानी मैग्मा बाहर आता है और नई लेयर का जन्म होता है।

भूगर्भीय दबाव बन रहा है। जिसकी वजह से दो प्लेटें एक दूसरे से करीब साढ़े तीन फीट दूर चली गई हैं। समुद्र के अंदर मौजूद एंडीवर साइट पर बहुत सारे हाइड्रोथर्मल वेंट्स हैं। यानी ऐसी जगह जहां से समुद्र के अंदर गर्म गैस, लावा आदि

निकलते हैं। यह वेंट्स जुआन डे फुका रिज पर मौजूद हैं यहीं पर समुद्र की तलहटी दो हिस्सों में बंटती है। यूनिवर्सिटी ऑफ वाशिंगटन के डॉक्टरल कैडिडेट जो क्रॉस ने कहा कि यह पूरा इलाका एक सबडक्शन जोन से अलग होता है।

यानी यहां पर एक टेक्टोनिक प्लेट दूसरे प्लेट के नीचे खिसक रही है। अगर यह घटना तट के ज्यादा करीब लगातार होती रही तो काफी ज्यादा तगड़े और नुकसानदायक भूकंप आ सकते हैं। जिससे कनाडा को खतरा होगा।



भोपाल। टी टी नगर चक्की चौराहा स्थित संकट मोचन हनुमान मंदिर में जय अंबे मां समिति द्वारा फाग उत्सव आयोजित किया गया इस मौके पर राधा कृष्ण की जोड़ी ने महिलाओं के साथ फूल व गुलाल से होली खेली और फाग गीत भी गाए गए।

## अवकाश के दिनों में भी खुले रहेंगे बिजली बिल भुगतान केंद्र

भोपाल। बिजली बिल भुगतान केंद्र अवकाश के दिनों में भी खुले रहेंगे। इन दिनों में बिल की नगद राशि का भुगतान किया जा सकेगा। असल में 29 मार्च को शुक्रवार है। इस दिन गुडफ्रायडे है। 30 मार्च को शनिवार है, इस दिन भी राज्य में अवकाश रहता है। वहीं 31 मार्च को रविवार है जो कि अवकाश का दिन है। मप्र मध्य क्षेत्र विद्युत वितरण कंपनी के अधिकारियों ने बताया कि भोपाल शहर वृत्त के अंतर्गत चारों शहर संभाग तथा पश्चिम, पूर्व, दक्षिण तथा उत्तर संभाग के अंतर्गत सभी जौनल कार्यालय और दानिश नगर, मिसरोद, मण्डीदीप में बिल भुगतान केन्द्र उक्त अवकाश के दिन में भी सामान्य कार्य दिवस की तरह खुले रहेंगे। बिजली उपभोक्ताओं से अपील है कि नगर राजधानी के जौनल आफिस में पीओएस मशीन तथा आईसेक्ट के कियोस्क के माध्यम से बिल भुगतान तथा ऑनलाइन माध्यम से भी बिल भुगतान कर सकते हैं। कंपनी ने यह भी निर्देश दिए हैं कि कंपनी कार्यक्षेत्र के सभी 16 जिलों में बिजली वितरण केन्द्र/बिल भुगतान केन्द्र अवकाश के दिनों में भी खुले रहेंगे। इसके लिए सभी मैदानी महाप्रबंधकों को निर्देशित किया गया है।



## एमएस के डॉक्टरों ने किया नई तकनीक से किया उपचार

# जन्मजात हृदय संबंधी दुर्लभ बीमारी से पीड़ित बच्चों को जीवनदान

भोपाल, दोपहर मेट्रो।

एमएस के डॉक्टरों ने जन्मजात दुर्लभ बीमारियों से पीड़ित 3 बच्चों को जीवनदान दिया है। पहली बार बाल रोगियों में दुर्लभ और जटिल जन्मजात हृदय की बीमारी को बिना ऑपरेशन किये नितिनोल ड्रिग्स के द्वारा ठीक किया गया। एमएस प्रबंधन से मिली जानकारी के मुताबिक पहले मामले में 1 साल की बच्ची, जिसका वजन केवल 6 किलोग्राम था उसे सांस लेने में दिक्कत होती थी, दूध पी नहीं पाती थी और वजन घटने के साथ छाती में खिंचाव की समस्या भी हो रही थी। जौंच में पता चला कि उसे एक दुर्लभ जन्मजात हृदय दोष एओटोपल्मोनरी विंडो (0.1 से 0.6 प्रतिशत सीएचडी) है। एपी विंडो में हृदय की दो बड़ी वाहिकाओं के बीच एक छेद होता है। हृदय के इस छेद को यदि समय रहते बंद नहीं किया गया तो मरीज का जीवन खतरे में पड़ जाता है। इसमें मरीज की कमर से एक नस के द्वारा नितिनोल ड्रिग्स जैसे बटन को हृदय तक पहुंचाकर उस छिद्र को बंद किया गया। मामले की जटिलता को देखते हुए धमनी का प्रयोग नहीं किया गया। अब बच्ची पूर्णतया स्वस्थ है।

दूसरे मामले में 12 किलोग्राम वजन वाले 3 वर्षीय लड़के में 25 मिमी आकार के बड़े ओस्टियम सेकेंडम एट्रियल सेप्टल दोष का निदान किया गया था, जिसे सर्जिकल क्लोजर के लिए एक अन्य अस्पताल से एमएस भेजा गया था। किन्तु यहाँ पर

कार्डियोलॉजी डॉक्टरों की टीम ने जौंच के पश्चात् बिना ऑपरेशन किये इसे ठीक करने का निर्णय लिया और इसे परक्यूटेनियस ट्रांसकैथेटर ड्रिग्स क्लोजर के लिए उपयुक्त पाया। इस

मामले में बच्चे को 28 मिमी बटन जैसे नाइटिनोल ड्रिग्स के साथ सफलतापूर्वक

की योजना बनाने के लिए एक प्रीऑपरेटिव सीटी एंजियोग्राफी की गई और इसे वैस्कुलर प्लग ड्रिग्स लगाकर बिना चीर-फाड़ के दिल का इलाज किया गया। प्रक्रिया के बाद ऑक्सीजन की मात्रा भी बढ़कर 95 प्रतिशत तक सामान्य हो गई। ये सभी जटिल परक्यूटेनियस बाल चिकित्सा के केस एमएस



प्रबंधित किया गया और बच्चे की सर्जरी करने की आवश्यकता नहीं पड़ी। तीसरे मामले में, एक 12 वर्षीय लड़के को सांस लेने में तकलीफ और पल्स ऑक्सीमीटर पर ऑक्सीजन की उपस्थिति केवल 60-65 प्रतिशत ही पायी गयी। बबल कंट्रास्ट 2डी इकोकार्डियोग्राफी से मरीज की जौंच करने पर पता चला कि मरीज फेफड़े के एवी विकृति (धमनियों और नसों के बीच एक असामान्य संबंध) से पीड़ित था। इसलिए विकृति को परक्यूटेनियस रूप से बंद करने

भोपाल की कार्डियोलॉजी टीम डॉ. भूषण शाह के नेतृत्व में डॉ. अंबर कुमार, डॉ. किसलय श्रीवास्तव और डॉ. मधुर जैन के साथ कार्डियक एनेस्थीसिया टीम डॉ. वैशाली वेंडेस्कर और डॉ. एस आर ए एन भूषणम पडाला के सहयोग से सीटीवीएस टीम डॉ. योगेश निवारिया और डॉ. एम किसान द्वारा प्रबंधित किए गए। यह पहली बार है कि एमएस भोपाल बाल रोगियों में इस तरह के जटिल मामलों को सफलतापूर्वक ठीक कर रहा है।

## अस्पताल के स्टाफ से परेशान मरीज और उनके परिजन

# ‘सरकार’ ने खुद देखी काटजू अस्पताल में अव्यवस्थाएं

भोपाल, दोपहर मेट्रो।

राजधानी के नये हिस्से में बने काटजू जच्चा-बच्चा अस्पताल को महिलाओं और बच्चों का बेहतर तरीके से इलाज के लिए नये सिरे से बनाने के बावजूद मरीजों को परेशानी ही हाथ लग रही है। यह शिकायतें कई दिनों से उभर रही हैं। जब स्वास्थ्य विभाग के प्रमुख सचिव जायजा लेने पहुंचे तो उन्हें भी यही अव्यवस्था देखने को मिली।

दरअसल काटजू अस्पताल को जेपी और हमीदिया अस्पताल में मरीजों का दबाव को कम करने के लिये सुसज्जित किया गया था। मगर लोग अस्पताल के स्टाफ से परेशान हैं। मरीज के स्वजन को अस्पताल के अंदर आने पर ही रोक लगा दी जाती है। कुछ ऐसा ही नजारा इस जच्चा-बच्चा अस्पताल में ‘सरकार’ को ही देखने को मिला। दरअसल, प्रमुख सचिव स्वास्थ्य विवेक कुमार पोरवाल बुधवार को डा. कैलाशनाथ काटजू जच्चा-बच्चा अस्पताल का निरीक्षण करने



पहुंचे। इस दौरान मरीज के स्वजनों ने पीएस से भी गुहार लगाई। पीएस तीन घंटे तक अस्पताल में मौजूद रहे। अस्पताल पहुंचते ही खुद का पर्चा बनवाकर अस्पताल का हाल जाना। इसके बाद आलम यह था कि एक ओर पीएस अस्पताल का निरीक्षण कर रहे थे, वहीं दूसरी ओर सफाईकर्मी अस्पताल की साफ-सफाई की व्यवस्था में लगे हुए थे। पीएस ने अस्पताल की साफ-सफाई बेहतर देखकर इसे लगातार जारी रखने के

निर्देश भी दिए। उन्होंने मेटर्नट्री, एएसएनसीयू, रसोई, वार्ड, दवा कक्ष, ओपीडी, डिलीवरी रूम, वैक्सीन सेंटर, लेबर रूम, इमरजेंसी वार्ड, समेत पूरे अस्पताल का भ्रमण किया। प्रबंधन द्वारा मदरमिल्क बैंक, मरीजों के इलाज, दवाओं, इमरजेंसी व ओपीडी में जरूरी सुविधाओं के बारे में प्रजेंटेशन दिया गया। इस दौरान हेल्थ कमिशनर डा. पंकज जैन व अधीक्षक कर्नल प्रवीण सिंह समेत अन्य लोग उपस्थित रहे।



बांस शिल्प मेले

भोपाल के गांधी भवन में बांस शिल्प मेले का आयोजन किया गया। जिसमें लोगों ने खरीददारी में काफी उत्सह दिखा।

## सेवासदन को सौभाग्य बाई के नेत्रों का दान

हिरदाराम नगर। चूनाभट्टी, भोपाल निवासी 83 वर्षीय सौभाग्य बाई हरसोला का देहावसान 26 मार्च को हो गया। दिवंगत प्राणी के पुत्र अनूप जैन ने अपनी माता की आंखें सेवासदन नेत्र चिकित्सालय को दान में दे दी हैं। सौभाग्य बाई

हरसोला के नेत्र, अब दो जरूरतमंद दृष्टिबाधित व्यक्तियों को प्रत्यारोपित किए जाएंगे। सेवा सदन अस्पताल ने अभी तक 2087 दृष्टिबाधित लोगों को निःशुल्क नेत्र प्रत्यारोपित कर नेत्र ज्योति प्रदान की है। कार्यपालन ट्रस्टी हेरो ज्ञानचंदानी ने दिवंगत की आत्मा की शांति के लिए प्रार्थना तथा परिवार जन के प्रति स्वजन के नेत्रों का दान करवाने पर कृतज्ञता प्रकट की है।

## मेट्रो एंकर

# ‘लक्ष्य बड़ा रखने व परिश्रम करने से मंजिल अवश्य प्राप्त होगी’

हिरदाराम नगर, दोपहर मेट्रो।

साधु वासवानी स्कूल में आशीर्वाद समारोह का आयोजन किया गया। कार्यक्रम का शुभारंभ मां भारती मां सरस्वती व संतजी की मूर्ति पर माल्यार्पण व दीप प्रज्ज्वलन के साथ किया गया। शिक्षाविद् विष्णु गेहानी ने कहा कि आशीर्वाद समारोह कार्यक्रम ऐसा कार्यक्रम है जहां विद्यार्थी अपने अनुभवों को एक-दूसरे के साथ साझा करते हैं और उन्होंने यहां जो सीखा उसे अपने जूनियर छात्रों को सिखाते हैं, आज के सत्र में आपको जो महत्वपूर्ण बातें बताई जाएंगी। उन्हें केवल सुनना नहीं है वरन् उन बातों को अपने जीवन में अमल भी करना है। कार्यक्रम में मुख्य अतिथि डी.एस. कुशवाह म.प्र. लोक शिक्षण संचालनालय थे। कुशवाहा ने कहा कि विद्यार्थी हर परिस्थिति में मजबूत होकर चलेंगे तो कभी असफल नहीं होंगे, जीवन में अंकों पर



ध्यान न देकर व्यक्तित्व विकास पर ध्यान दें, अभी समय है आपके पास लग जाइए अपने लक्ष्य को हासिल करने में। कार्यक्रम की अध्यक्षता कर रहे समाजसेवी हेरो ज्ञानचंदानी ने कहा कि 12 साल में आपने यहां शिक्षा के साथ जो संस्कार प्राप्त किए हैं उसे साथ लेकर जाये विद्यालय के साथ-साथ माता-पिता व गुरुजनों का नाम रोशन करें। विशेष अतिथि के रूप में प्राचार्य

राजेश गंगवाल, रमेश वर्मा, जनक थडानी, भगवान बाबानी ने कहा कि विद्यार्थियों के लिए हम शिक्षकों का आशीर्वाद सदैव रहता है आपका हर सपना अवश्य पूरा होगा बशर्ते आप पूरी मेहनत व लगन के साथ अपने लक्ष्य को हासिल करने में जुट जाएं। कार्यक्रम के अवसर पर प्रावीण्य सूची में स्थान प्राप्त करने वाली कक्षा बारहवीं की छात्रा पलक श्रीवास्तव को जनक थडानी



द्वारा 5 हजार रुपये की नकद राशि प्रदान की गई। समारोह में सीनियर छात्राओं ने जूनियर छात्राओं को ज्योति प्रदान करते हुए यह भाव प्रदर्शित किये कि इस विद्यालय की बागडोर हम आपके जिम्मेदार हाथों में सौंप रहे हैं। इस विद्यालय की शान को बरकरार रखना है। छात्रा सोनम खत्री और मेधा ने अपने विचार रखे। कार्यक्रम में छात्रा प्रीति मिश्रा ने कविता, शालिनी ने

गीत प्रस्तुत किया। कक्षा दसवीं एवं बारहवीं में 100 प्रतिशत उपस्थिति देने वाले एवं विद्यालय में अपनी अलग पहचान बनाने वाले इन सभी विद्यार्थियों को भी पुरस्कृत किया गया। विद्यार्थियों द्वारा रंगारंग सांस्कृतिक कार्यक्रम मेरी झोपड़ी के भाग आज खुल जाएंगे, देश रंगीला, रंगीला देश मेरा रंगीला, सिंधी छेज प्रस्तुत की गई जिसे सभी अतिथियों द्वारा सराहा गया।

# सबसे अधिक जबलपुर सीट पर चुनाव लड़ने वाले 33 प्रत्याशियों ने भरा नामांकन

भोपाल, दोपहर मेट्रो। प्रदेश की छह सीटें बालाघाट, शहडोल, सीधी, मंडला, छिंदवाड़ा व जबलपुर में पहले चरण के तहत 19 अप्रैल को वोट पड़ने हैं। इन सभी सीटों के लिए नाम निर्देशन पत्र भरे जाने की प्रक्रिया बुधवार को खत्म हो गई। सबसे अधिक नामांकन जबलपुर लोकसभा सीट से मिले हैं। यहाँ 22 अभ्यर्थियों ने 33 नामांकन दाखिल किए हैं। इस तरह बुधवार अंतिम दिन 64 अभ्यर्थियों ने 89 नाम निर्देशन पत्र दाखिल किए। इस तरह कुल 113 अभ्यर्थियों द्वारा 153 नाम निर्देशन पत्र भरे गए।

**अंतिम दिन 64 अभ्यर्थियों ने भरे 89 नाम निर्देशन पत्र, अब तक कुल 113 अभ्यर्थियों ने 153 नाम निर्देशन पत्र दाखिल किए**



मुख्य निर्वाचन पदाधिकारी अनुपम राजन ने बताया है कि 27 मार्च तक लोकसभा संसदीय क्षेत्र क्रमांक-11 सीधी में 22 अभ्यर्थी द्वारा 30 नाम निर्देशन पत्र, लोकसभा संसदीय क्षेत्र क्रमांक-12 शहडोल (अजजा) में 10 अभ्यर्थी द्वारा 14 नाम निर्देशन पत्र, लोकसभा संसदीय क्षेत्र क्रमांक-13 जबलपुर में 22 अभ्यर्थी द्वारा 33 नाम निर्देशन पत्र, लोकसभा संसदीय क्षेत्र क्रमांक-14 मंडला (अजजा) में 16 अभ्यर्थी द्वारा 18 नाम निर्देशन पत्र, लोकसभा संसदीय क्षेत्र क्रमांक-15 बालाघाट में 19 अभ्यर्थी द्वारा 27 नाम निर्देशन पत्र एवं लोकसभा संसदीय क्षेत्र क्रमांक-16 छिंदवाड़ा में 24 अभ्यर्थी द्वारा 31 नाम निर्देशन पत्र दाखिल किये गये हैं। नाम निर्देशन पत्र दाखिल किये गये अभ्यर्थियों के शपथ पत्र एवं अन्य जानकारियाँ भारत निर्वाचन आयोग की वेबसाइट की लिंक <https://affidavit.eci.gov.in/> पर देखी जा सकती हैं। नाम निर्देशन पत्रों की संवीक्षा गुरुवार, 28 मार्च को होगी। नामांकन भर चुके प्रत्याशी शनिवार, 30 मार्च तक अपने नाम वापस ले सकेंगे।

**बालाघाट में सुबह 7 से शाम 4 बजे तक होगा मतदान, पहले चरण में प्रदेश के 6 लोकसभा क्षेत्रों में 19 अप्रैल को होगा मतदान**

भोपाल। बालाघाट लोकसभा में आने वाली तीन विधानसभा क्षेत्रों में सुबह 7 से शाम 4 बजे तक वोटिंग होगी। बाकी सभी क्षेत्रों में सुबह 7 से शाम 6 बजे तक मतदान होगा। सुरक्षा कारणों के चलते आयोग ने यह निर्णय लिया है। मुख्य निर्वाचन पदाधिकारी अनुपम राजन ने बताया है कि पहले चरण में प्रदेश के 6 लोकसभा क्षेत्रों में 19 अप्रैल को मतदान होगा। लोकसभा निर्वाचन क्षेत्र क्रमांक-11 सीधी, क्रमांक-12 शहडोल (अजजा), क्रमांक-13 जबलपुर, क्रमांक-14 मंडला (अजजा) तथा क्रमांक-15 बालाघाट के अंतर्गत आने वाले विधानसभा क्षेत्र क्रमांक-112- वारासिवनी, 113- कटंगी, 114- बरघाट, 115- सिवनी और लोकसभा निर्वाचन क्षेत्र क्रमांक 16-छिंदवाड़ा में मतदान प्रक्रिया सुबह 7 से शाम 6 बजे तक चलेगी। जबकि लोकसभा निर्वाचन क्षेत्र क्रमांक-15 बालाघाट के ही अंतर्गत आने वाले तीन विधानसभा क्षेत्र क्रमांक-108 बैहर, 109- लांजी और 110-परसावाड़ा में मतदाता सुबह 7 से शाम 4 बजे तक मतदान कर सकेंगे। दूसरे चरण के लिये आज से नामांकन शुरू : प्रदेश की 29 में से दूसरे चरण में शामिल सात सीटों के लिए चुनाव की अधिसूचना गुरुवार को जारी होगी। चार अप्रैल तक नामांकन पत्र स्वीकार किए जाएंगे। इनकी जांच 5 अप्रैल को होगी और 8 अप्रैल तक नाम वापस लिए जा सकेंगे। मतदान 26 अप्रैल को होगा। पहले चरण में शामिल छह सीटों के लिए प्राप्त नामांकन पत्र की जांच भी गुरुवार को रिटर्निंग ऑफिसर के कार्यालय में होगी।

## आयोग ने डेढ़ करोड़ नगदी सहित 32 करोड़ की सामग्रियां जल्द की

**नगद राशि, अवैध शराब, मादक पदार्थ, अमूल्य धातु शामिल**

मप्र में लोकसभा चुनाव के दौरान शतत जांच का काम चल रहा है। इसके तहत अब तक 31 करोड़ 92 लाख रुपये से अधिक की राशि की जब्ती हो चुकी है। इसमें डेढ़ करोड़ से अधिक की नगदी राशि शामिल है, जिसके परिवहन किए जाने की सही वजह नहीं बता पाने के कारण जब्ती की है। इसके अलावा अवैध शराब, मादक पदार्थ व सोना, चांदी समेत अन्य धातु का परिवहन भी शामिल है। ये सभी कार्यावाही आयोग के सख्त निर्देशों के आधार पर की जा रही है। मुख्य निर्वाचन पदाधिकारी अनुपम राजन ने बताया है कि लोकसभा निर्वाचन-2024 की आदर्श आचार संहिता 16 मार्च, 2024 से प्रभावी होने के बाद पुलिस एवं अन्य एन्फोर्समेंट एजेंसियों द्वारा लगातार कार्यावाही की जा रही है। 16 मार्च से 26 मार्च तक 1 करोड़ 58 लाख 76 हजार 450 रुपये नगद राशि सहित 31 करोड़ 92 लाख 54 हजार 401 रुपये मूल्य की सामग्रियां जल्द की गयी हैं। इस दौरान 6 लाख 58 हजार 157 लीटर मदिश भी जल्द की गयी है, इसका मूल्य 10 करोड़ 56 लाख 21 हजार 800 रुपये है। इसी तरह 4 करोड़ 53 लाख 33 हजार 8 रुपये मूल्य के 8 हजार 696 किलोग्राम ड्रग्स और 3 करोड़ 32 लाख 52 हजार 934 रुपये मूल्य की 152 किलोग्राम से अधिक कीमती धातुएं जल्द की गई हैं। साथ ही 11 करोड़ 91 लाख 70 हजार 209 रुपये मूल्य की अन्य सामग्रियां (रेडीमेड, गारमेट्स आदि) जल्द की गई हैं।

## पहली से चौथी, 6 वीं व 7वीं की स्थानीय परीक्षा परिणाम आज हो सकते हैं जारी

**राज्य शिक्षा केंद्र ने जारी किए हैं निर्देश, नए सत्र में प्रवेश की तैयारियां भी शुरू**

भोपाल, दोपहर मेट्रो।

प्रदेश के स्कूलों में 1 अप्रैल से नवीन शिक्षा सत्र 2024-25 में शुरू हो जाएगा। दसवीं-बारहवीं की बोर्ड परीक्षाओं सहित अन्य कक्षाओं की वार्षिक परीक्षाएं समाप्त हो चुकी हैं, वहीं मूल्यांकन भी अंतिम चरण में हैं। स्कूल शिक्षा विभाग जल्द ही इन परीक्षाओं के परिणाम जारी करने की तैयारी कर रहा है, ताकि नया सत्र शुरू होने के पहले परिणाम जारी हो और बच्चों की आगे पढ़ाई प्रभावित न हो। वहीं दूसरी ओर राज्य शिक्षा केंद्र छोटी कक्षाओं के परिणाम लगभग तैयार कर चुका है। जानकारी के अनुसार, पहली से चौथी, 6 वीं व 7वीं की स्थानीय परीक्षा परिणाम 28 मार्च तक घोषित किए जाने के निर्देश दिए गए हैं। ऐसे में दोपहर के बाद इन कक्षाओं के परिणाम जारी हो सकते हैं। वहीं पांचवीं व आठवीं के परीक्षा परिणाम अप्रैल माह के तीसरे सप्ताह में जारी हो सकते हैं। सत्र 2023-24 में पांचवीं एवं आठवीं में अध्ययनरत विद्यार्थियों के एक अप्रैल से अगली कक्षा में प्रावधिक प्रवेश दिया जाए।

9वीं-11वीं का के मूल्यांकन की अंतिम तिथि आज : प्रदेश के सरकारी स्कूलों में 9वीं व 11वीं की वार्षिक परीक्षाएं समाप्त होने के बाद मूल्यांकन कार्य लगभग 80 प्रतिशत पूरा हो चुका है। 28 मार्च तक मूल्यांकन पूरा करने के निर्देश दिए गए हैं। दोनों कक्षाओं का परिणाम एक अप्रैल को घोषित करने की तैयारी है। सभी संकुल प्राचार्यों को निर्देशित किया गया है कि पांच अप्रैल तक सभी प्राचार्य अपने स्कूल के परीक्षा परिणाम को विमर्श पोर्टल पर अपलोड करना होगा। हर जिले में चार संकलन केंद्र बनाए गए हैं। यहां से उत्तरपुस्तिकाओं को एक संकुल से दूसरे संकुल के शिक्षकों मूल्यांकन के लिए दी जा रही है।

## 275 सीएम राइज स्कूलों में प्रवेश के लिए आज जारी होगी सूची जारी

भोपाल, दोपहर मेट्रो।

प्रदेश के 275 सीएम राइज स्कूलों में प्रवेश के लिए आवेदन की प्रक्रिया जारी है। आवेदन की अंतिम तारीख 23 मार्च रखी गई थी, जिसके बाद अब 28 मार्च को प्रवेश सूची जारी की जाएगी। लोक शिक्षण संचालनालय द्वारा जारी आदेश के अनुसार, सीएम राइज स्कूलों की प्रारंभिक कक्षा केजी-1, पहली में प्रवेश के लिए यह प्रक्रिया शुरू की गई है। छह अप्रैल तक फार्म भरवाना, अभिलेख प्राप्त कराना एवं शुल्क लागू हो, तो उसे प्राप्त किया जाएगा। छठवीं एवं नौवीं में कैम्पस विद्यालय के

विद्यार्थियों का प्रवेश पूर्ण होने के बाद ही रिक्त स्थानों का आकलन एवं अन्य विद्यालयों के विद्यार्थियों को प्रवेश दिया जाएगा। विद्यालय में कार्यरत शैक्षणिक एवं गैर शैक्षणिक स्टाफ के बच्चों को उसी विद्यालय में सीधे प्रवेश (लाटरी सिस्टम से न दिए जाकर सीधे प्रवेश) दिए जाने का प्रावधान किया गया है।




**आरटीई प्रवेश का दूसरा मौका: पहले चरण में 84 हजार विद्यार्थी को हुई थी सीट आवंटित**

## दो अप्रैल से शुरू होगा दूसरा चरण, आठ अप्रैल को निकलेगी लॉटरी, अलग से आवेदन नहीं करना होगा

भोपाल, दोपहर मेट्रो।

प्रदेश के निजी स्कूलों में प्रवेश के लिए निःशुल्क एवं अनिवार्य शिक्षा का अधिकार अधिनियम (आरटीई) के तहत पहले चरण की सीटों का आवंटन किया जा चुका है। इसमें 84 हजार विद्यार्थी को सीटें आवंटित हुई हैं, इसके बाद भी प्रदेश के निजी स्कूलों को हजारों सीटें खाली रह गई हैं।

ऐसे में अब राज्य शिक्षा केंद्र द्वारा दूसरे चरण में सीटों के आवंटन के लिए दिशा-निर्देश जारी किए गए हैं। जारी आदेश के अनुसार, आवेदकों को अलग से आवेदन और सत्यापन करने की जरूरत नहीं होगी। आवेदन में केवल स्कूल की च्वाइस ही अपडेट हो सकेगी। यह प्रक्रिया 2 अप्रैल से शुरू होगी और 4 अप्रैल इसकी अंतिम तिथि है। दूसरे चरण की ऑनलाइन लॉटरी 8 अप्रैल को निकाली जाएगी। आवंटन के बाद 12 से 18 अप्रैल तक स्कूल में प्रवेश और संबंधित स्कूल द्वारा मोबाइल एप से प्रवेश रिपोर्टिंग की जाएगी।



**पहले चरण के सत्यापन में अपात्र तो नहीं हो सकेंगे शामिल**

दूसरे चरण में स्कूल च्वाइस अपडेट करने के लिए वह आवेदक पात्र नहीं होंगे जो सत्यापन के बाद अपात्र पाए गए थे। जिन आवेदकों को पहले चरण में स्कूल आवंटित हुआ है और आवंटित स्कूल में प्रवेश ले लिया है वह दूसरे चरण के लिए पात्र नहीं होंगे। वह आवेदक जिन्होंने सत्र 2024-25 पहले चरण में आवेदन किया था और सत्यापन के बाद पात्र पाए गए थे, लेकिन पहले चरण में कोई स्कूल आवंटित नहीं हुआ है

अथवा पहले चरण में आवंटन के बाद संबंधित स्कूल में प्रवेश नहीं लिया है वह दूसरे चरण के लिए स्कूल की च्वाइस अपडेट कर सकेंगे।

**बच्चा प्रवेश से वंचित हुआ, तो स्कूल की जिम्मेदारी**

इधर, आवंटित सीटों पर प्रवेश को लेकर स्कूल शिक्षा विभाग निजी स्कूलों को हिदायत दी है कि प्रवेश के लिए गए बच्चे की समयवधि में प्रवेश रिपोर्टिंग करने की जिम्मेदारी संबंधित स्कूल की है अथवा द्वितीय चरण में सीटें रिक्त मानते हुए फिर से अन्य बच्चों को आवंटन हो जाएगा। ऐसे में प्रवेश लेने के बाद प्रवेश रिपोर्टिंग नहीं किए हुए बच्चों को फीस प्रतिपूर्ति की पात्रता नहीं होगी और भविष्य में स्कूल द्वारा स्वयं के व्यय पर उस छात्र की पढ़ाई करानी होगी। यानि निजी स्कूल ने अगर बच्चे के प्रवेश को लेकर लापरवाही बरती और बच्चा प्रवेश से वंचित हुआ तो निजी स्कूल को उसे फी पढ़ाना होगा।

## मेट्रो एंकर

**महाकाल मंदिर के गर्भगृह में आग लगने का मामला**


# मानव अधिकार आयोग ने कलेक्टर-मंदिर प्रबंधन से नौ बिंदुओं पर रिपोर्ट तलब की

भोपाल, दोपहर मेट्रो।

मप्र मानव अधिकार आयोग के अध्यक्ष मनोहर ममतानी ने उज्जैन महाकाल मंदिर के गर्भगृह में भस्म आरती के दौरान आग लगने के मामले में संज्ञान लिया है। आयोग ने कलेक्टर तथा महाकाल मंदिर प्रशासक को जांच के निर्देश दिए हैं। इसके साथ ही करारक निम्न 9 बिंदुओं पर रिपोर्ट तलब की है। आयोग ने अधिकारियों से पूछा है कि, महाकाल मंदिर उज्जैन के गर्भगृह में भस्म आरती के लिए कितने व्यक्तियों को जाने की अनुमति थी और घटना के समय कितने व्यक्ति मौजूद थे। गर्भगृह के अलावा भस्म आरती के समय शेष व्यक्ति, भक्तों आदि गर्भगृह के दरवाजे से से कितनी दूरी पर थे। भस्म आरती के समय गर्भगृह में गुलाल किस प्रकृति का उपलब्ध करवाया गया था और यह

**पूछा- इस प्रकार की घटना महाकाल मंदिर सहित अन्य कहीं न हो इसके लिए क्या निर्देश प्रस्तावित हैं?**

व्यवस्था किसके द्वारा की गई थी। गर्भगृह में भस्म आरती के समय गुलाल से आग किस प्रकार और किन परिस्थितियों में लगी थी। गर्भगृह में गुलाल से लगी ऐसी आग के कारण गर्भगृह और उसके बाहर मौजूद कितने व्यक्ति झुलसे। उन सभी का पूर्ण विवरण और इलाज एवं वर्तमान स्थिति के संबंध में स्पष्ट प्रतिवेदन दिया जाए। इस प्रकार की घटना महाकाल मंदिर के गर्भगृह या अन्य कहीं परिसर में न हो इसके लिए भविष्य में क्या सावधानियां और निर्देश प्रस्तावित हैं।



**इन मामलों में भी जवाब तलब**

आयोग ने भोपाल जिले के ग्राम रोडिया में बीते मंगलवार को एक महिला ने अपनी दो मासूम बच्चियों सहित आत्महत्या करने की घटना में संज्ञान लेते हुए पुलिस कमिश्नर से मामले की जांच कराकर की गई कार्यावाही के सम्बन्ध में तीन सप्ताह में जवाब मांगा है। इसके अलावा शाजापुर जिले के पोलायकला क्षेत्र में होली के अवसर पर एक युवती पर एंसिड अटैक करने आये तीन युवकों की झूमाझटकी में झुलसे की घटना सामने आई है। मामले में आयोग ने पुलिस अधीक्षक से मामले की जांच कराकर महिला पर एंसिड अटैक के ऐसे गंभीर मामले में की गई कार्यावाही का प्रतिवेदन 15 दिन में मांगा है।





## सुविचार

दूसरों की मदद करते हुए टट्टि दिल में खुशी हो, तो वहीं सेवा है बाकी सब दिखावा है।

-अज्ञात



## आज का इतिहास

- 2015 में आज ही के दिन साइना नेहाल दुनिया की नंबर एक महिला बैडमिंटन खिलाड़ी बनी थीं।
- 2013 में 28 मार्च के दिन ही इंटरनेट पर इतिहास का सबसे बड़ा हमला हुआ था।
- 2006 में आज ही के दिन अमेरिका ने पाक के पेशावर में स्थित अपना वाणिज्य दूतावास बंद किया था।
- 2005 में 28 मार्च के दिन ही इंडोनेशिया के सुमात्रा द्वीप में आए शक्तिशाली भूकंप से भारी तबाही हुई थी।
- 2000 में आज ही के दिन वेस्टइंडीज के कोर्टनी वाल्स ने 435 विकेट तक पहुंचकर भारतीय कप्तान रहे कपिल देव का रिकॉर्ड तोड़ा था।
- 1977 में 28 मार्च के दिन ही मोरारजी देसाई ने भारत में सरकार बनाई थी।
- 1964 में आज ही के दिन इंग्लैंड के पास पहला समुद्री डाकू रेडियो स्टेशन बना था।
- 1963 में 28 मार्च के दिन ही रूस और अमेरिका के बीच शीत युद्ध हुआ था।
- 1941 में आज ही के दिन नेताजी सुभाष चंद्र बोस नजरबंदी से बचकर बर्लिन पहुंच गए थे।
- 1939 में 28 मार्च के दिन ही स्पेन में गृहयुद्ध खत्म हो गया था।
- 1922 में आज ही के दिन अमेरिकी आविष्कारक ब्रेडली ए. फिस्क ने माइक्रोफिल्म पठन यंत्र का पेटेंट कराया था।
- 1917 में 28 मार्च के दिन ही प्रथम विश्वयुद्ध के दौरान महिलाओं की सेना सहायक कोर की स्थापना हुई थी।
- 1891 में आज ही के दिन विश्व भारोत्तोलन चैंपियनशिप आयोजित हुई थी।
- 1854 में 28 मार्च के दिन ही फ्रांस और ब्रिटेन ने रूस के विरुद्ध क्रिमिया युद्ध की घोषणा की थी।
- 1982 में आज ही के दिन भारतीय अभिनेत्री सोनिया अग्रवाल का जन्म हुआ था।
- 1972 में 28 मार्च के दिन ही भारतीय पत्रकार और मानवाधिकार कार्यकर्ता एबिय जे जोस का जन्म हुआ था।

## निशाना

## धड़ाधड़ आदेश !



- कृष्णोन्द्र राय

जेल में ही बैठ कर ।  
धड़ाधड़ आदेश ॥  
छूट रही ना कुर्सी ।  
व्यवित्त जो विशेष ॥  
हुआ बहुत प्रयास ।  
पर अफसल है आम ॥  
भ्रष्टाचार शब्द पर ।  
ना लगी लगाय ॥  
बंद न पड़े दुकान ।  
पूरा जोर लगाया ॥  
आस पास जो कट्टर थे ।  
पहले ही भगाया ॥  
देखते हैं किस करवट ।  
बैठता है ऊट ॥  
था जिसका विरोध उससे ।  
रिश्ता अब अटूट ॥

## ललित गर्ग

सं युक्त राष्ट्र सुरक्षा परिषद ने सोमवार को, गाजा पट्टी में युद्ध और मानवीय पीड़ा पर विराम लगाने के लिए, तत्काल युद्धविराम लागू किए जाने और तमाम बन्धकों की तत्काल व बिना शर्त रिहाई की मांग करने वाला एक नया प्रस्ताव पारित कर दिया है। यह प्रस्ताव, 11 मार्च को शुरू हुए रमजान के महीने की करुण एवं मानवीय पुकार है, साथ ही, इसराइल पर हमलों के दौरान बन्धक बनाए लोगों में से शेष 130 लोगों को रिहा किए जाने की मांग है। हमारा एवं इसराइल के बीच चल रहे युद्ध को विराम देकर, शांति का उजाला करने, अभय का वातावरण, शुभ की कामना और मंगल का फैलाव करने के लिये को संयुक्त राष्ट्र सुरक्षा परिषद को दृढ़ता से शांति प्रयास एवं युद्ध विराम को लागू करना चाहिए। मनुष्य के भयभीत मन को युद्ध की विभीषिका से मुक्ति देनी चाहिए। इन दोनों देशों को अभय बनकर विश्व को निभय बनाना चाहिए। निश्चय ही यह किसी एक देश या दूसरे देश की जीत नहीं बल्कि समूची मानव-जाति की जीत होगी। यह समय की नजाकत को देखते हुए जरूरी है और इस जरूरत को महसूस करते हुए दोनों देशों को अपनी-अपनी सेनाएं हटाने के लिए तैयार हो जाना चाहिए। गाजा में विशाल स्तर पर उपजी आवश्यकताओं और जरूरतमंद आबादी तक मानवीय सहायता पहुंचाने की भी जरूरत है, क्योंकि वहां के लोग भुखमरी के कगार पर पहुंच चुके हैं।

छह महीने से जारी इस भयंकर जंग के दौरान यह पहला मौका है, जब संयुक्त राष्ट्र सुरक्षा परिषद ने युद्धविराम का प्रस्ताव पारित किया है। यह इसलिए संभव हुआ कि अमेरिका ने इसे वीटो करने से परहेज किया। निश्चित रूप से सुरक्षा परिषद का यह प्रस्ताव विश्व जनमत से उपजे दबाव की अभिव्यक्ति है। बड़े शक्तिसम्पन्न राष्ट्रों को इस युद्ध विराम देने के प्रस्ताव को बल देना चाहिए और इसे लागू करने के प्रयास करने चाहिए। पिछले सात अक्टूबर को हमारास की ओर से किए गए आतंकी हमले के खिलाफ जब इसराइल ने कार्रवाई की बात कही तो अमेरिका और भारत समेत तमाम देशों की सहानुभूति उसके साथ थी। लेकिन इसराइल ने जिस तरह से गाजा में हवाई हमले शुरू किए और वहां से आम लोगों के हताहत होने की खबरें आने लगीं, उसके बाद यह आवाज तेज होती गई कि इसराइल को अपने अभियान का स्वरूप बदलना चाहिए। अब तक गाजा में करीब 32 हजार लोगों के मारे जाने की खबरें हैं, जिनमें ज्यादातर महिलाएं और बच्चे हैं। भारत हमेशा युद्ध-विरोधी रहा है, युद्ध-विराम की उसकी कोशिशें निरन्तर चलती रही हैं। किसी भी देश में यह भ्रम पैदा नहीं होना चाहिए कि भारत हाथ पर हाथ धरे बैठा रहा है। भारत ने उचित ही संयुक्त राष्ट्र सुरक्षा परिषद को यह भी बता दिया है कि वह सभी संबंधित पक्षों के

संपर्क में ही और उनसे बातचीत की मेज पर लौटने का आग्रह कर रहा है। निस्संदेह, भारत को मानवता के पक्ष में शांति, युद्ध-विराम और राहत के प्रयासों में जुटे रहना चाहिए। भारत के ऐसे प्रयासों का ही परिणाम है कि संयुक्त राष्ट्र सुरक्षा परिषद ने युद्धविराम का ऐसा प्रस्ताव पारित किया है।

गाजा पट्टी में हिंसक टकराव पर विराम लगाने के लिए सुरक्षा परिषद की कई बैठकें हो चुकी हैं, मगर फिलहाल यह संभव नहीं हो पाया है। नवम्बर 2023 में एक सप्ताह के लिए लड़ाई रोकी गई थी और गाजा से बंधकों और इसराइल से फलस्तीनी बंदियों की अदला-बदली हुई थी। मगर, इसके बाद लड़ाई फिर भड़क उठी और इसमें तेजी आई है। गाजा में मृतक संख्या और भूख व कुपोषण से प्रभावित फलस्तीनियों की संख्या निरंतर बढ़ रही है। इसके मद्देनजर लड़ाई को जल्द से जल्द रोकें जाने और मानवीय पीड़ा पर मरहम लगाने की मांग भी प्रबल हो रही है। दुनिया के किसी भी हिस्से में मानवता का इस तरह पीड़ित एवं मर्माहत होना शर्म की बात है। इस शर्म को

## संपादकीय

## साझा संघर्ष का वक्त

युद्ध चल रहा है, इसलिए एक स्वाभाविक आशांका है कि यह हमला इसी की कड़ी हो सकता है। मगर यूक्रेन ने इस हमले में अपना हाथ होने से इनकार किया, वहीं खबरों के मुताबिक वैश्विक स्तर पर एक खौफनाक आतंकी संगठन माने जाने वाले इस्लामिक स्टेट ने इस गोलीबारी की जिम्मेदारी ली। अब आगे की व्यापक पड़ताल के बाद ही पता लगाया जा सकेगा कि इसके लिए कौन जिम्मेदार है और उसका मकसद क्या था। हैरानी तो यह है कि रूस के जिन इलाकों को सबसे सुरक्षित माना जाता रहा है, वहां भी आतंकीयों ने बर्बर हमला करके एक तरह से बड़ी चुनौती पेश की है। इस संदर्भ में अमेरिका का बायन सामने आया है जिसमें कहा

गया है कि उसने रूस में ऐसे हमले की आशांका जताई थी, लेकिन लगता है कि रूस ने उस पर गौर नहीं किया। पिछले कुछ दशकों में दुनिया ने जिस तरह का आतंकवाद देखा है, उसके मद्देनजर अगर कहीं से केवल आशांका ही जाहिर की जाती या खुफिया सूचना मिलती है तो उसके बाद सावधानी बरतने की जरूरत है, ताकि शायद किसी आतंकी हमले को रोका जा सके। आतंकवादी संगठनों की कार्यशैली से दुनिया परिचित है कि उनका मकसद सिर्फ मानवता के विरुद्ध आतंक फैलाना है, भले इसके लिए अनगिनत निर्दोष लोगों, यहां तक कि मासूम बच्चों का भी कल्लेआम करना पड़े। असली चुनौती सरकारों के लिए है कि वे तमाम संसाधनों

और सुरक्षा व्यवस्था के बावजूद ऐसे आतंकी हमलों को रोक पाने में कैसे चूक जाती हैं। आतंकवाद को खत्म करने के लिए वैश्विक स्तर पर ठोस और साझा प्रयास की जरूरत है। भारत में भी आतंकवाद का एक लंबा दौर रहा है और आज भी किसी न किसी हिस्से को अपनी चपेट में लेता रहता है। कश्मीर इसका उदाहरण है तो नार्थ ईस्ट से भी डरावनी खबरें आती रहती हैं। कुल मिलाकर दुनिया के सभी देशों को अपने तमाम मतभेदों को कम से कम आतंकवाद के मुद्दे पर तजना ही चाहिये और इसके खिलाफ संगठित वैश्विक मुहिम की शुरुआत करना ही चाहिये, क्योंकि दुनिया तेजी से आगे बढ़ रही है यह तकनीक का नया दौर है जिसके अधांधुंध विस्तार का फायदा भी आतंकवादी उठा लेते हैं। इसलिये शांति के साथ तरक्की के लिये जरूरी है कि दुनिया के देश नये सिरे से इस लड़ाई के लिये कमर कसें।

## ‘अग्नि-5’ का सफल परीक्षण तो बस पहला कदम है, भारत को हवाई कमांड पोस्ट बनाना जरूरी

ले. जनरल प्रकाश मेनन

भारत ने हाल में ‘अग्नि-5’ मिसाइलों से दोगे जाने वाले ‘एमआइआरवी’ ( मल्टी इंडिपेंडेंटली टार्गेटेड रि-एंट्री वीकल्स ) के जो सफल परीक्षण किए वे चीन तथा पाकिस्तान जैसे प्रतिद्वंद्वियों की बैलिस्टिक मिसाइल डिफेंस सिस्टम का जवाब तैयार करने की कोशिशों की सफलता का प्रमाण देते हैं। मौजूदा परमाणु हथियारों में एमआइआरवी को शामिल करने के क्या मायने हैं इसकी जानकारी ‘दिप्रिंट’ पहले ही दे चुका है। एमआइआरवी की सफलता की चर्चाओं के संदर्भ में इस लेख में उस अहम मसले को रेखांकित करने की कोशिश की गई है जिससे निबटना जरूरी है। इसका तात्पर्य भारत के न्यूक्लियर कमांड एंड कंट्रोल सिस्टम ( एनसीसीएस ) का अस्तित्व बने रहने से है।

एनसीसीएस की शीर्ष संस्था है न्यूक्लियर कमांड ऑथरिटी ( एनसीए )। एनसीए के सदस्यों में प्रधानमंत्री, रक्षा मंत्री, गृह मंत्री, विदेश मंत्री और वित्त मंत्री शामिल हैं। इसका स्वरूप सुरक्षा मामलों की कैबिनेट कमिटी ( सीसीएस ) और नेशनल सिविलियन काउंसिल ( एनएससी ) जैसा ही है। प्रेस इनफॉर्मेशन ब्यूरो की प्रेस विज्ञप्ति के अनुसार, 4 जनवरी से 2003 से एनसीए के साथ एक राजनीतिक काउंसिल ( पीसी ) जुड़ गई जिसके अध्यक्ष प्रधानमंत्री बने, और इसके साथ एक एक्सीक्यूटिव काउंसिल ( ईसी ) भी जुड़ी जिसके अध्यक्ष राष्ट्रीय सुरक्षा सलाहकार हैं। केवल पीसी ही परमाणु हथियारों के प्रयोग की मंजूरी दे सकती है। ईसी इस बारे में फैसले तक पहुंचने के लिए जानकारियां उपलब्ध कराती है और पीसी द्वारा दिए गए निर्देशों का पालन करती है। ईसी के संगठन के बारे में कोई आधिकारिक संकेत नहीं दिया गया है। अपेक्षा की जाती है कि इसमें कम-से-कम चीफ ऑफ डिफेंस स्टाफ, तीनों सेनाध्यक्षों, ‘स्ट्रेटिजिक फोर्सेस कमान के कमांडर-इन-चीफ, और प्रतिरक्षा, परमाणु ऊर्जा विभागों और डीआरडीओ के प्रमुख को शामिल किया जा जाएगा।

2003 की प्रेस विज्ञप्ति में यह भी कहा गया है कि पीसीएस ने सभी स्थितियों में जवाबी परमाणु हमला करने का फैसला करने के लिए वैकल्पिक कमांड चैन की व्यवस्था की समीक्षा की और मंजूरी दी। माना जाता है कि इस तरह की व्यवस्था मौजूद है लेकिन इसके सिवा उसके संगठन के बारे में कुछ भी सार्वजनिक नहीं है। एक चैन का नेतृत्व बेशक प्रधानमंत्री करेंगे और दूसरे का नेतृत्व कौन करेगा यह इस पर निर्भर होगा कि सत्ता किस पार्टी के हाथ में है। वैकल्पिक कमांड चैन की जरूरत उस महत्वपूर्ण कमजोरी को स्वीकार करने से उभरती है जिसे परमाणु रणनीति की मदद से दूर किया जा सकता है। इस कमजोरी का तात्पर्य आपस में जुड़े दो मसलों से है, और ये दोनों सैद्धांतिक वजहों से संबंधित हैं। एक का संबंध इस तथ्य से है कि परमाणु हथियारों के प्रयोग की मंजूरी केवल प्रधानमंत्री के नेतृत्व वाली

कमांड की वैकल्पिक चैन बनाने से ही समस्या हल नहीं होने वाली है। परमाणु खतरे के चरम दौर और युद्ध में राजनीतिक कमान की सुरक्षा अनिवार्य है ताकि वह हालात का प्रभावी सामना कर सके।



‘पीसी’ ही दे सकती है। इसलिए ‘पीसी’ दुश्मन के मुख्य निशाने पर होगी, और परमाणु युद्ध के शुरुआती चरण में अगर उसे निष्क्रिय करने में दुश्मन सफल हो गया तो उसे जवाब देने की भारत की क्षमता पुंगु हो जा सकती है। यह कमजोरी इस कारण और बढ़ जाती है कि भारत ऐसा परमाणु शक्ति संपन्न देश है जिसने परमाणु हथियार के इस्तेमाल में पहल न करने के यानी ‘नो फर्स्ट यूज’ के सिद्धांत को अपनाया है। परमाणु रणनीति ऐसी होनी चाहिए जो परमाणु हमले को पचाने और तब जवाब देने की क्षमता को मजबूत करती हो। लेकिन कमांड की वैकल्पिक चैन बनाने से समस्या हल नहीं होने वाली है। परमाणु खतरे के चरम दौर और युद्ध में उनकी सुरक्षा अनिवार्य है। यह सुरक्षा वैकल्पिक ‘पीसी’ को जमीन, समुद्र के अंदर या आकाश में गुप्त अड्डों में ले जाकर दी जा सकती है। इन अड्डों पर संचालन की पूरी सुविधा जरूरी होगी ताकि कमांड और कंट्रोल किया जा सके और ‘पीसी’ को अड्डे पर टिके रहने के सारे इंतजाम किए गए हों।

पीसी की सुरक्षा की व्यवस्था जाहिर वजहों से गुप्त रखी गई है सिवाय इसके कि कुछ अध्ययनों और पत्रकारों की रिपोर्टों में इसका जिक्र किया गया है। यह मान लिया जा सकता है कि देश

के अलग-अलग हिस्सों में भूमिगत अड्डे इस सुरक्षा की व्यवस्था करते हैं। पानी के अंदर ऐसी सुरक्षा व्यवस्था की गई होगी, इसकी संभावना नहीं है। अहम बात यह है कि आकाश में कमांड पोस्ट बनाना या इसकी मंजूरी देने के कोई संकेत नहीं है। मुमकिन है कि ऐसी हवाई कमांड पोस्ट बनाने के प्रयास हो रहे होंगे लेकिन इसे प्राथमिकता देकर पूरा करने की जरूरत है। ‘वीवीआइपी’ के इस्तेमाल के लिए विशेष तौर से निर्मित दो बोइंग-777 विमान 2020 के बाद से उपलब्ध हैं। वे कुछ प्रकार के मिसाइल हमलों का सामना कर सकते हैं और वे ‘लार्ज एअरक्राफ्ट इन्फोर्ड काउंटरमेजर्स’ ( एलएआइआरसीएम ) और ‘सेल्फ प्रोटेक्शन सुइत्स’ ( एसपीएस ) से लैस हैं। इसे युद्ध के दौरान बनाए गए कमांड पोस्ट के बराबर नहीं माना जा सकता, जिनसे कई बड़ी अपेक्षाएं रखी जाती हैं और उनमें अत्यधुनिक संचार व्यवस्था, कमांड तथा कंट्रोल सुविधाएं मौजूद होती हैं जो मैदान पर नेतृत्व करने वालों से जुड़ी होती हैं और सेना की व्यापक संचार व्यवस्था से भी जुड़ी होती हैं। हवाई कमांड पोस्ट को ‘इलेक्ट्रोमैग्नेटिक पल्स’ ( ईएमपी ) से बेअसर बनाने की जरूरत है और उसे फौरी कार्रवाई के लिए 24 घंटे तैयार रहने की जरूरत है।

हवाई कांड पोस्ट की मांग में काफी दम है। पहली बात यह है कि भौगोलिक निगरानी की उपग्रह आधारित व्यवस्था के विकास के कारण भूमिगत अड्डों को गुप्त रख पाना मुश्किल हो गया है। इसके अलावा, संचार तंत्र का पता लगते ही उसे निष्क्रिय किया जा सकता है। दूसरे, हवाई कमांड पोस्ट पीसी को ज्यादा समय तक सुरक्षा दे सकता क्योंकि यह एक स्थान पर स्थिर नहीं रहता, उसे कार्रवाई करने के लिए बड़ा आकाश उपलब्ध होता है। और छद्म आवरण तथा दूसरे उपायों के बूते चकमा देने की सुविधा उपलब्ध कराता है। लेकिन भूमिगत अड्डों के विपरीत इसकी उपयोगिता ईंधन ढोने की उसकी क्षमता पर निर्भर होती है। इसकी भरपाई सुरक्षा के मामले में हासिल लाभों से हो जाती है। बेहतर यह होगा कि एक कमांड चैन भूमिगत अड्डे से ऑपरेट करे और दूसरी हवाई हो। परमाणु कमांड ऑथरिटी का टिकाऊ होना सबसे महत्वपूर्ण है, और हवाई कमांड पोस्ट अतिरिक्त ताकत देती है जिससे टिकाऊपन और प्रतिरोध क्षमता मजबूत होती है। इसके अलावा, भारत जबकि अपनी जवाबी परमाणु क्षमता को ‘एमआइआरवी’ और जमीन तथा समुद्र आधारित डेलीवरी प्लेटफॉर्म के जरिए आधुनिक तथा उच्चस्तरीय बना रहा है, तब कमांड तथा कंट्रोल के अहम तत्वों को मजबूत बनाने के पूरक प्रयास भी जरूरी हैं। इसके बिना हथियारों का प्रयोग करने वाले हुकम का इंतजार करते रहेंगे और वह उन तक कभी नहीं पहुंचेगा।

साभार : यह लेखक के अपने विचार हैं।

## गाजा पट्टी में युद्ध विराम की जरूरत



घोषणा कर दी। हालांकि अमेरिका ने अपने रुख में बदलाव से इनकार किया है, लेकिन फिर भी माना जा रहा है कि अमेरिका का ताना कदम इस बात का स्पष्ट संकेत है कि इसराइल उसके समर्थन को तय मानकर न चले। भले ही अमेरिका और उसके सहयोगी देशों की नाकामी ने अंतरराष्ट्रीय कूटनीतिक क्षेत्र में एक रिक्तता पैदा करते हुए संकेत को गहराया है लेकिन अब अमेरिका के बदले रुख से युद्ध का अंधेरा नहीं, शांति का उजाला होने की संभावनाएं हैं। अमेरिका के रुख में यह बदलाव और सुरक्षा परिषद का प्रस्ताव सकारात्मक संकेत है। लेकिन फिर भी इनके संभावित परिणामों को लेकर अभी धुंधलके ही छायें हैं, किसी निष्कर्ष एवं निर्णायक मोड़ में पहुंचने की बात अभी जल्दबाजी ही प्रतीत हो रही है। हालांकि अभी बात इसराइल और फलस्तीन के बेहद लंबे और जटिल विवाद की नहीं, बस गाजा में चल रहे युद्ध को बंद करने और बंधकों को रिहा करने की संभावनाओं तक सीमित है। लेकिन यह सीमित लक्ष्य भी तमाम अनिश्चितताओं से घिरा है। ऐसे में फिलहाल सिर्फ यह उम्मीद और अपील की जा सकती है कि सभी संबंधित पक्ष इस मामले में सकारात्मक और लचीला रुख अपनाएं।

बात भले ही अभी गाजा में युद्ध-विराम की हो, लेकिन युद्ध कहीं भी हो, विनाश का ही कारण है, विकास को अवरुद्ध करने एवं शांति एवं अमन को बाधित करने का जरिया है। युद्ध तो लम्बे समय से रूस एवं यूक्रेन के बीच भी चल रहा है। हमारा और इसराइल भी लम्बे समय से युद्धरत है। इस तरह युद्धरत बने रहना खुद में एक असाधारण और अति-संवेदनशील मामला है, जो समूची दुनिया को विनाश एवं विध्वंस करने की ओर धकेलने जैसा है। ऐसे युद्ध का होना विजेता एवं विजित दोनों ही राष्ट्रों को सदियों तक पीछे धकेल देगा, इससे भौतिक हानि के अतिरिक्त मानवता के अपाहिज और विकलांग होने का भी बड़ा कारण बनेगा। विश्वशांति एवं मानवता की रक्षा का ध्यान रखते हुए युद्धरत देशों को युद्ध विराम के लिये अग्रसर होना चाहिए। जब तक युद्धरत देशों के अहंकार का विसर्जन नहीं होता तब तक युद्ध की संभावनाएं मैदानों में, समुद्रों में, आकाश में तैरती रहेगी, इसलिये आवश्यकता इस बात की भी है कि जंग अब विश्व में नहीं, हथियारों में लगे। मंगल कामना है कि अब मनुष्य यंत्र के बल पर नहीं, भावना, विकास और प्रेम के बल पर जीए और जीते।

# नर्मदा कॉलेज में जैव विविधता और पर्यावरण संरक्षण पर कार्यशाला आयोजित



## नर्मदापुरम, दोपहर मेट्रो

नर्मदा कॉलेज में वनस्पति शास्त्र विभाग द्वारा ईको क्लब के तत्वावधान में 'जैव विविधता एवं पर्यावरण संरक्षण' विषय पर दो दिवसीय कार्यशाला आयोजित की गई। जिसका उद्देश्य विद्यार्थियों को पर्यावरण संरक्षण और जैव विविधता के बारे में जागरूक करना रहा। कार्यक्रम के संयोजक डॉ महेश मानकर ने विषय प्रवर्तन में प्राकृतिक संसाधनों, जंगलों और वन्यजीवों, पौधों तथा जैव विविधता की रक्षा करना प्राथमिक लक्ष्य बताया। प्राचार्य डॉ ओ एन चौबे ने स्वागत उद्बोधन में कहा कि हमें ऐसे पर्यावरण का निर्माण करना है जो जैव विविधता में समृद्धि, टिकाऊ और आर्थिक गतिविधियों के लिए अवसर प्रदान करें। क्योंकि इसके संतुलन से प्राकृतिक आपदा, बाढ़, सूखा और तूफान का खतरा और अधिक बढ़ जाता है। कार्यशाला में मुख्य अतिथि डॉ अशोष खारुपे द्वारा पेड़ पौधों के बीजों को कैसे लगाया जाता है, नर्सरी में मिस्ट चैंबर, पाली

चैंबर एवं ग्रीन चैंबर में पौधों को कैसे विकसित किया जाता है पर प्रकाश डाला गया। उन्होंने वर्मी कंपोस्ट निर्माण की विधि पर अपना व्याख्यान प्रस्तुत किया। द्वितीय सत्र में पेट्रिस्टाइड, हरबसाइड्स एवं रासायनिक खाद अत्यधिक मात्रा में प्रयोग किए जाने से पर्यावरण पर दुष्प्रभाव को पीपीटी के माध्यम से समझाया और जैविक खाद की महत्ता बताई कि इसके माध्यम से भी प्रदूषण को कम किया जा सकता है। विषय विशेषज्ञ रामकिशोर चौर रिटायर्ड डी एफ ओ ने भी विभिन्न राष्ट्रीय उद्यानों एवं उनमें रहने वाले जीव जंतुओं और पेड़ पौधों की जानकारी आडियो वीडियो के माध्यम से साझा कर विद्यार्थियों को पर्यावरण के प्रति जागरूक रहने का संदेश दिया। विभागाध्यक्ष डॉ राजेश दीवान ने भी विद्यार्थियों को संबोधित किया। दीपा पालीवाल, मुकेश द्विवेदी का विशेष सहयोग रहा। डॉ संध्या गौर, डॉ सविता मानकर, डॉ निहारिका भावसार, सचिन दुबे एवं अधिक संख्या में विद्यार्थी उपस्थित रहे।

## आज से दाखिल कर सकेंगे अभ्यर्थी, नाम निर्देशन पत्र

5 अप्रैल को की जाएगी प्राप्त नाम निर्देशन पत्रों की संवीक्षा

नर्मदापुरम, दोपहर मेट्रो  
लोकसभा निर्वाचन 2024 की तिथियां का ऐलान होने के साथ ही आदर्श आचरण संहिता संपूर्ण देश के साथ-साथ संसदीय निर्वाचन क्षेत्र 17 होशंगाबाद एवं संपूर्ण जिले में निर्वाचन प्रक्रिया के समाप्ति तक की अवधि के लिए प्रभावशील हो चुकी है। लोकसभा निर्वाचन 2024 के लिए अभ्यर्थी द्वारा नाम निर्देशन पत्र 28 एवं 30 मार्च 2024 एवं 1 अप्रैल से 4 अप्रैल 2024 तक सार्वजनिक अवकाश को छोड़कर प्रातः 11:00 से दोपहर 3:00 बजे तक दाखिल किए जा सकते हैं। नाम निर्देशन पत्र न्यायालय कलेक्टर नर्मदापुरम एवं रिटनिंग अधिकारी 17 होशंगाबाद संसदीय निर्वाचन क्षेत्र में प्राप्त किए जाएंगे। एक अभ्यर्थी एक निर्वाचन क्षेत्र के लिये अधिकतम 4 नाम निर्देशन पत्र दाखिल कर सकता है, एक अभ्यर्थी 2 से अधिक निर्वाचन क्षेत्रों के लिये नामांकन नहीं कर सकेगा। रिटनिंग अधिकारी कार्यालय के 100 मीटर परिधि में अधिकतम 3 वाहन एवं रिटनिंग अधिकारी के कक्ष में अभ्यर्थी सहित अधिकतम 5 व्यक्तियों को प्रवेश दिया जावेगा। जिला जनसंपर्क कार्यालय होशंगाबाद के अधिकृत वीडियोग्राफर एवं फोटोग्राफर जिले के प्रिंट एवं इलेक्ट्रॉनिक मीडिया के पत्रकारों को नाम निर्देशन पत्र दाखिल करनेवाले

अभ्यर्थियों की फोटो एवं वीडियो उपलब्ध कराएंगे। नामांकन पत्रों की संवीक्षा 05 अप्रैल 2024 को कार्यालयीन समय में की जाएगी, नामांकन की वापसी दिनांक 08 अप्रैल 2024 को होगी। नामांकन हेतु आवश्यक दस्तावेज प्रारूप ए ए वी नामांकन के अंतिम दिवस 3 बजे तक, जमानत राशि 25000 रुपये नगद या चालान द्वारा अनुसूचित जाति एवं अनुसूचित जनजाति के अभ्यर्थियों के लिये राशि 12500 रुपये देय होगी। पृथक नवीन बैंक खाता, मतदाता सूची की प्रमाणित प्रति संवीक्षा के समय तक, रिटनिंग अधिकारी के समक्ष शपथ / प्रतिज्ञान संवीक्षा दिनांक के पहले, फोटो एवं नमूना हस्ताक्षर, नाम निर्देशन पत्र प्रारूप 2-ए, शपथ पत्र प्रारूप 26 नामांकन के अंतिम दिवस 3 बजे तक लिये जावेगें। अभ्यर्थी ऑनलाइन आवेदन भी कर सकेगें आयोग द्वारा व्यवस्था की गई हैं तदुपरांत अभिलेखों का सत्यापन रिटनिंग कार्यालय में किया जावेगा। ऑनलाइन नामांकन के लिए भारतीय चुनाव आयोग के सुविधा पोर्टल के माध्यम से उम्मीदवारों को नामांकन फार्म और शपथ पत्र फॉर्म 26 में अपने व्यक्तिगत विवरण की ऑनलाइन डेटा प्रविष्टि करने के लिए सुविधा प्रदान की गई है। अभ्यर्थी [encore.eci.gov.in](http://encore.eci.gov.in) पर ऑनलाइन नॉमिनेशन की प्रक्रिया संपन्न कर सकते हैं।

## कलेक्टर ने सोशल मीडिया इनफ्लुएंसर के साथ की बैठक

# सोशल मीडिया पर कलात्मक एवं रचनात्मक गतिविधियों से मतदाताओं को करें जागरूक



## नर्मदापुरम, दोपहर मेट्रो

लोकसभा चुनाव 2024 के दृष्टिगत मतदाता जागरूकता के संबंध में बुधवार को कलेक्टर एवं जिला निर्वाचन अधिकारी नर्मदापुरम सोनिया मीना की उपस्थिति में सोशल मीडिया इनफ्लुएंसर के साथ बैठक आयोजित की गई। बैठक में मुख्य कार्यपालन अधिकारी जिला पंचायत नर्मदापुरम एस एस रावत, अनुविभागीय अधिकारी इटारसी टी प्रतीक राव, अपर कलेक्टर एवं उप जिला निर्वाचन अधिकारी डी के सिंह सहित सोशल मीडिया इन्फ्लुएंसर उपस्थित रहे।

बैठक में कलेक्टर सुश्री मीना ने सभी को संबोधित करते हुए कहा कि सोशल मीडिया प्लेटफॉर्मस लोगों तक जानकारी पहुंचाने का महत्वपूर्ण अंग है। उन्होंने कहा कि जिले के सोशल मीडिया इनफ्लुएंसर मतदाताओं को विशेष तौर पर युवा वर्ग को मतदान के प्रति जागरूक करने के लिए सक्रियता से कार्य करें। विभिन्न कलात्मक एवं रचनात्मक गतिविधियों के माध्यम से अपने सोशल मीडिया

## किसी भी सोशल मीडिया प्लेटफॉर्म पर फेक न्यूज का प्रसार ना किया जाए इस बात का विशेष ध्यान रखा जाए, -कलेक्टर

प्लेटफॉर्मस पर मतदाताओं को मतदान की महत्वाता एवं अपने मत की शक्ति के प्रति जागरूक करें और सभी को प्रेरित करें कि अपने मतदाताकार का प्रयोग कर एक सशक्त लोकतंत्र एवं श्रेष्ठ राष्ट्र के निर्माण में सहभागी बनें। उन्होंने कहा कि हम सौभाग्यशाली हैं कि हमें दुनिया की सबसे बड़ी निर्वाचन प्रक्रिया में मतदान करने का अधिकार प्राप्त हुआ है एवं भारत एक ऐसा राष्ट्र है जहां पर हर जाति हर धर्म तथा हर वर्ग को अपने मत का उपयोग करने का अधिकार प्राप्त है। हम अपने मतदाताकार का उपयोग कर अपने देश तथा अपने क्षेत्र का भविष्य तथा विकास सुनिश्चित कर सकते हैं। उन्होंने समस्त सोशल मीडिया इनफ्लुएंसर को कहा है कि सभी अपने स्तर पर जिला पंचायत द्वारा संचालित मतदाता जागरूकता के लिए विभिन्न स्वीप गतिविधियों को भी लोगों तक पहुंचाएं।

कलेक्टर ने सभा कक्ष में उपस्थित सभी सोशल मीडिया इन्फ्लुएंसर को कहा है कि उनके सोशल मीडिया पेज के माध्यम से प्रशासन की मतदाता जागरूकता एवं मतदान करने की अपील को यथासंभव ज्यादा से ज्यादा लोगों तक पहुंचाएं। मुख्य कार्यपालन अधिकारी जिला पंचायत श्री रावत ने जिले में मतदाताओं की संख्या एवं विगत लोकसभा चुनाव में हुए मतदान के संबंध में विस्तार से जानकारी दी। उन्होंने जिले के क्षेत्र विशेष में मतदान प्रतिशत में कमी एवं उसके कारण के बारे भी बताया। बैठक में उपस्थित सोशल मीडिया इन्फ्लुएंसरस ने कहा कि मतदाताओं को मतदान के प्रति जागरूक करने के लिए सोशल मीडिया प्लेटफॉर्मस पर निरंतर विभिन्न गतिविधियों का आयोजन किया जाएगा। मुख्य कार्यपालन अधिकारी जिला पंचायत ने कहा कि मतदाताओं से मतदान

संबंधी उनका अभी मत वीडियो बिटस के माध्यम से लोगों तक पहुंचाएं। उन्होंने कहा कि संपूर्ण निर्वाचन प्रक्रिया में सोशल मीडिया इन्फ्लुएंसर भी अपनी भूमिका को समझें। अपने-अपने स्तर पर मतदाताओं को मतदान के प्रति उनकी भांतियां का समाधान करने के लिए कार्य करें जिसके लिए यह प्रशासन से यथासंभव सहायता प्रदान की जाएगी। विशेष ऑनलाइन अभियान चलाकर सभी को मतदान कर्तव्यों के प्रति जागरूक करें। एसडीएम इटारसी टी प्रतीक राव ने कहा कि जितना हो सके सोशल मीडिया पर प्रसारित फेक न्यूज का खण्डन भी प्रसारित करें जिससे लोगों के मन में मतदान को लेकर किसी भी भ्रांति का भाति उत्पन्न ना हो एवं संपूर्ण मतदान प्रक्रिया सुचारु रूप से चलती रहे। उन्होंने कहा कि सभी इनफ्लुएंसरस प्रतिस्पर्धात्मक तरीके से मतदाता जागरूकता कार्यक्रम में अपना योगदान दें एवं देश के इस महा त्योहार में अपनी भागीदारी सुनिश्चित करें।

## संसदीय क्षेत्र क्र. 17- होशंगाबाद के लिए मीना कुमारी मीना व्यय प्रेक्षक नियुक्त

### नर्मदापुरम, दोपहर मेट्रो

कलेक्टर एवं जिला निर्वाचन अधिकारी नर्मदापुरम ने बताया है कि लोकसभा चुनाव 2024 के निर्वाचन को स्वतंत्र एवं निष्पक्ष कराये जाने के प्रयोजन से भारत निर्वाचन आयोग द्वारा निर्वाचन पर्यवेक्षण कार्य के लिए केन्द्रीय व्यय प्रेक्षकों की नियुक्ति की गई है। इसी अनुक्रम में संसदीय क्षेत्र क्रमांक 17-होशंगाबाद के लिए आईए एएस 2009 बैच सुश्री मीना कुमारी मीना को व्यय प्रेक्षक नियुक्त किया है। व्यय प्रेक्षक सुश्री मीना का आगमन जिले में बुधवार 27 मार्च को हो चुका है। कलेक्टर एवं जिला निर्वाचन अधिकारी सुश्री मीना ने निर्वाचन व्यय प्रेक्षक की सुविधा के लिए सहायक संचालक पिछड़ा वर्ग सुश्री अनुराधा शाक्यवार संपर्क नंबर 9926737538 को लायजनिंग एवं श्रम निरीक्षक सुश्री ज्योति अथेर 9425310494 को सहायक लायजनिंग ऑफिसर तथा निर्वाचन व्यय प्रेक्षक सुश्री मीना के लिए स्टेनोग्राफर जल संसाधन आरबी झवरे संपर्क नंबर

9977593865 को नियुक्त किया है तथा रिजर्व में नवीन शर्मा एसपीएम 9425624358 को नियुक्त किया है।

### व्यय प्रेक्षक ने कलेक्टर से की मुलाकात

नर्मदापुरम। संसदीय क्षेत्र क्र. 17-होशंगाबाद के लिए नियुक्त व्यय प्रेक्षक सुश्री मीना कुमारी मीना ने होशंगाबाद आगमन के पश्चात कलेक्टर एवं जिला निर्वाचन अधिकारी सुश्री मीना से मुलाकात की। कलेक्टर ने व्यय प्रेक्षक को लोकसभा निर्वाचन 2024 के तहत होशंगाबाद संसदीय क्षेत्र में निर्वाचन से संबंधित वैचारिक एवं प्रक्रिया की जानकारी दी। पुलिस अधीक्षक गुरुकरन सिंह ने जिले में कानून एवं व्यवस्था की स्थिति से व्यय प्रेक्षक को अवगत कराया।



## दिव्यांग व 85 वर्ष से अधिक आयु के मतदाता घर से करेंगे मतदान

### सिवनी मालवा, दोपहर मेट्रो

सिवनी मालवा भारत निर्वाचन आयोग एवं जिला निर्वाचन अधिकारी नर्मदा पुरम के निर्देशानुसार लोकसभा निर्वाचन 2024 के अंतर्गत दिव्यांग एवं 85 वर्ष से अधिक आयु के मतदाताओं को उनके घर से डाक मत पत्र द्वारा मतदान करने की सुविधा भारत निर्वाचन आयोग द्वारा प्रदान की गई है।

इसी के संबंध में सहायक रिटनिंग अधिकारी श्रीमती सरोज सिंह परिहार की अध्यक्षता में सरदार वल्लभभाई पटेल मांगलिक भवन में विधानसभा क्षेत्र क्रमांक 136 के समस्त वीएलओ एवं सुपरवाइजर को बैठक आयोजित की गई। बैठक में नोडल अधिकारी डाक मत पत्र एवं तहसीलदार



डोलरिया अनिल पटेल के द्वारा बीएलओ एवं समस्त सेक्टर सुपरवाइजरों को बताया गया कि घर से मतदान करने वाले मतदाताओं को प्रारूप 12 घ एवं ऐसे मतदाता जो मतदान केंद्र पर आकर अपने मत का उपयोग करने में समर्थ है उनकी पावती 1 अप्रैल 2024 तक डाकमत पत्र शाखा तहसील कार्यालय सिवनी मालवा में जमा करावे,

तहसीलदार राकेश खजूरिया द्वारा बताया गया कि आयोग द्वारा दिव्यांग एवं 85 वर्ष से अधिक आयु के मतदाताओं के लिए जो सुविधा प्रदान की गई है सभी बीएलओ इस कार्य को निष्ठा पूर्वक करें इस विधानसभा में 3975 मतदाता पंजीकृत हैं। इतने की ही पावती जमा करना अनिवार्य है सहायक रिटनिंग अधिकारी द्वारा बताया गया कि पिछले विधानसभा निर्वाचन में भी यह कार्य बीएलओ द्वारा किया गया है पावती सुपरवाइजर के माध्यम से ही कार्यालय में ली जाएगी इस कार्य में किसी भी प्रकार की लापरवाही नहीं की जाए बैठक पर समस्त बीएलओ, सुपरवाइजर, मास्टर ट्रेनर्स, निर्वाचन कार्यालय प्रभारी, निर्वाचन मीडिया प्रभारी उपस्थित थे।

## मेट्रो एंकर

पेड़ पौधे देश में हमें वरदान के रूप में मिलें जो हमारे क्षेत्र के लिए सुख शांति और उन्नति शील बनाएं

# नर्मदा पथों पर पेड़ लगाना और खेतों में आग लगाना बंद कर देना ही सबसे बड़ी सेवा है: श्री श्री दादा गुरु



### सिवनी मालवा, संतोष सिंह चंदेल

40 माह से अनवरत अखंड निराहार नर्मदा की परिष्कार कर रहे जैरा जी सरकार से दादा गुरु तक सन 2019 में संकल्प लेकर नर्मदा की धारा जो कई जगह खंडित हो गई दोनों तटों पर वृक्षारोपण नर्मदा को जीवंत नदी घोषित करने एवं नर्मदा प्रदूषण मुक्त करने को लेकर समर्थ दादा गुरु ने अखंड निराहार व्रत लेकर उनकी परिष्कारा अनव्रत जारी है।

नर्मदा परिष्कार के दौरान ही सामर्थ दादा गुरु की यात्रा का पड़ाव सिवनी मालवा के आंवली घाट से होता हुआ बीती रात नर्मदा तट के भीलाडिया घाट पर रात्रि विश्राम किया। उन्होंने देर रात हजारों भक्तों को संबोधित करते हुए कहा कि एक वृक्ष पूरे गांव की सुरक्षा करता है नर्मदा के तट पर आज हमने वृक्षों को काट दिया है जिससे देवता वास करते हैं इस नर्मदा पथ पर साधु संत परिक्रमा वासीओ का निकालना होता है। इस दौरान हमने भी देखा कि आंवली घाट से लेकर भीलाडिया घाट तक नर्मदा का पथ जल रह है धरती तप रही है खेतों में आग लगाई जा रही है जो हमें रोज देखना पड़ रहा है। कहीं भी वृक्ष की छांव नहीं है आज हमें

नर्मदा पथ पर पेड़ लगाने की अति आवश्यकता है। वृक्ष केवल पेड़ नहीं है वह हमारे देव तुल्य है जिनमें हमारा देवता वास करता है, उन्होंने मां नर्मदा के दर्शन की महिमा बताई मां नर्मदा के दर्शन जीवन में बदलाव लाता है परिवर्तन लाता है नई दिशा देता है वह आदि शक्ति भगवती है जो हमारे जीवन में बदलाव लाती है नर्मदा के पथ पर हमारे गांव नगर शहर बसे हुए हैं जितनी मां नर्मदा के दर्शन की महिमा है उतनी ही उसके पथ पर चलने की महिमा है। आज सारी दुनिया और देश नर्मदा के पद की पथिक बनती है हम रोज कहते हैं देवत्व को प्रकट करना है व्यक्तिगत का निर्माण करना है परमात्मा और ईश्वर के साथ रिडि सिडि से मिलना है तो नर्मदा के पथ पर चलने मात्र से और कई संकटों से निवारण मिल जाता है।

जो नर्मदा के पथ पर चला है उसने वास्तविक जीवन को जीया है। केवल मात्र चलना एक साधना मानी जाती है बैठोगे तो आराधना बन जाएगी उपासना बन जाएगी यह जीव का ही उद्धार नहीं करती इस पथ पर चलने से कुल का भी उद्धार हो जाता है जिससे पितृ संतुष्ट हो जाते हैं हमें आज शक्तियों की निकटता में अपने जीवन को जीना है जब हम शक्ति से विमुख होंगे तब तब हम अपनी संस्कृति से विमुख होंगे जब हम अपनी परंपरा और मान्यताओं से विमुख होंगे तब तरह-तरह के संक्रामक आपदाओं व्याधियों रोग दोष गांव में प्रवेश करेंगे और हमारा घर परिवार उसका शिकार होगा। शक्ति प्रत्यक्ष है दुनिया के लिए नदी है हमारे लिए

साक्षात मां नर्मदा शक्ति स्वरूप मां नर्मदा है गंगा गोदावरी नर्मदा यमुना के रूप में हमें शक्तियां मिली हैं यह हमारा धर्म है यह हमारी परंपरा है। और भी हमें शक्तियां मिली हैं गऊ के रूप में जो गांव नगर की प्रसन्नता और संपन्नता का आधार है गांव बना ही गऊ से है गऊ के बिना गांव की परिकल्पना ही नहीं की जा सकती है। गांव की आधारशिला ही गऊ पर है। गांव के रूप में हमें साक्षात भगवती का रूप मिला है हम गऊ को भी मातृशक्ति के रूप में पूजते हैं गऊ भी देवी देवताओं का वास है। धरती को माटी के रूप में पूजते हैं यह वह माटी है जो विपरीत परिस्थितियों में विश्व का पालन पोषण करती है हम उसे मां कहते हैं।

हमें गर्व है हमारी संस्कृति और परंपराओं पर जिससे हमें धरती के रूप में हमको पूजने का अवसर मिला। वहीं सतपुड़ा विन्धाचल हिमालय पर्वत यह सिर्फ एक जंगल नहीं है यह हमारे देवतुल्य हैं इनमें लगे पेड़ पहाड़ों में परमात्मा ईश्वर के स्वरूप हैं। इन पेड़ों में छिपा हमारे देवता हैं परमात्मा है और ईश्वर है आज हर घर में तुलसी के आंगन में जल चढ़कर सुख शांति की कामना की जाती है एक तुलसी का पौधा हमारे घर को सुख शांति और रोग दोष से बचाता है तो आप अंदाजा लगाइए की नर्मदा पद पर लगाने वाले पेड़ पौधे जिनमें देवता वास करेंगे वह हमारे क्षेत्र सहित पूरे देश में हमें वरदान के रूप में मिलेंगे जो हमारे क्षेत्र के लिए सुख शांति और उन्नति शील बनाएंगे।

## बहनों ने भाइयों को लगाया रक्षा का तिलक



सिरोंज। भाई दूज का त्यौहार बहन भाई के प्रेम और स्नेह के रूप में प्राचीन काल से मनाया जाता है। जिसके चलते नगर से लेकर ग्रामीण अंचलों में बड़े उत्साह के साथ मनाया गया सुबह से लेकर देर रात तक भाइयों ने बहनों के घरों पर पहुंचकर रक्षा का तिलक लगवाया साथ ही भाइयों से अपनी रक्षा का वचन भी लिया भाई दूज के चलते बहनों के द्वारा भाइयों के लिए विशेष तरह के पकवान बनाए गए इधर बहनों को भाइयों ने उपहार भी दिए। साथ ही बड़ी दोज होने के कारण लोगों ने अपने-अपने इष्ट के पास पहुंचकर विशेष पूजा अर्चना की घरों के बाहर भी गोबर के दोज बनाए विधि विधान से पूजन भी हुई दुकानों पर भी पूजा अर्चना की।

## केथन डेम में नाबालिग की मिली लाश, होली के दिन से था लापता

सिरोंज, दोपहर मेट्रो।

पालीवाल कॉलोनी में रहने वाला नरेंद्र पिता बाबूलाल उम्र 17 साल, 25 तारीख को दोपहर के बाद होली खेलने के लिए घर से कॉलोनी में गया था पर रात को जब घर नहीं आया तो परिजन ने आसपास तलाश की 26 तारीख को उसके पिता ने थाने में पहुंचकर लाइके के गायब होने की सूचना दी पुलिस ने गुम इंसान का मामला दर्ज करके सीसीटीवी कैमरे भी देखे कोई सफलता नहीं मिली 27 तारीख को केथन डेम के पास में रहने वाले एक केवट समाज के व्यक्ति सुबह शौच करने के लिए गया था तभी उसको डेम में लाश तहरीत हूँ नजर आए तो उसने थाने पहुंचकर सूचना



दी इसके बाद पुलिस मौके पर पहुंची तो लाश और कहीं चले गए फिर होमगार्ड की टीम में तालाब में खोजबीन करके लाइके की लाश को बाहर निकाला इसके बाद पहचान के बाद लाश को पुलिस को पीएम के लिए शासकीय राजीव गांधी जन चिकित्सालय लेकर पीएम होने के बाद लाश परिजनों को सौंप दी गई इधर पुलिस ने मार्ग काम करके मामले को जांच में लिया है गया है। नाबालिक लड़का कैसे केथन डेम इसके साथ कुछ ओर दोस्त गए थे या अकेला ही गया था इसकी जांच पड़ताल भी की जा रही है। दूसरी ओर पीएम रिपोर्ट आने के बाद ही मौत के कारणों का खुलासा हो पाएगा।

## पुरानी परंपरा का आज भी हो रहा है पालन भाई दोज पर निकले कलगीतुरा निशान



सिरोंज, दोपहर मेट्रो। सिरोंज के विद्वानों ने काशी के विद्वानों को शास्त्रों में पराजित किया था तभी से भाई दूज पर रात्रि में इस परंपरा का पूर्ण किया जाता है। जिसमें जगह-जगह से ध्वज निशान आते हैं। सैकड़ों साल पुरानी परंपरा को इस तरह निभाया जाता है बीच बाजार विद्वानों के बीच शास्त्रार्थ होता है। जीत के उपलक्ष में करगी तुरा ध्वज निशान निकालने जाते हैं। देर रात बाजार में चहल पहल रही विधायक उमाकांत शर्मा भी इसमें शामिल उन्होंने बताया कि प्राचीन काल से ही इस परंपरा को निभाया जा रहा जब यहां पर काशी की विद्वान शास्त्र करने के लिए आए थे हमारे परिवार के वंशजों के भार्गव विद्वानों ने उनको पराजित किया था तभी से इस परंपरा को इसी तरह निभाया जा रहा है। ध्वज निशान भी निकालते हैं कलगी तुरा भी बनाए जाते हैं। विधायक ने भी कलगी तुरा बजाय प्रशासन के द्वारा सुरक्षा को लेकर विशेष इंतजाम किए गए थे। देर रात तक बाजार में चहलकदमी बनी रही।

## मामला सामने आने के बाद उत्खननकर्ता के हौंसले परत

# भू-माफिया ने बनारसी ताल से हटाए अपने वाहन लंबे समय से चल रहा था अवैध उत्खनन

सिरोंज, दोपहर मेट्रो। लंबे समय से नगर से लेकर ग्रामीण अंचलों में भू माफियाओं के द्वारा निजी और सरकारी जमीन को खुलेआम छलनी करने का काम किया जा रहा है। शासन प्रशासन के जिम्मेदार अधिकारी आंखें बंद करके तमाशा देख रहे हैं या अधिकांश अधिकारियों की मिली भगत से ही अवैध रूप से उत्खनन के खेल को अंजाम दिया जा रहा है। प्रतिदिन बरोकटोक छोटे बड़े वाहन सड़कों पर दौड़ते रहते हैं इन पर कार्रवाई करने की हिम्मत किसी के द्वारा नहीं की जाती है इस वजह से इनके हौंसले बुलंद हो गए हैं। तभी तो कई दिनों से दबंगई दिखाते हुए भू माफिया के द्वारा उनारसी ताल में अवैध रूप से उत्खनन करके शासन को आर्थिक नुकसान पहुंचाने का काम किया जा रहा था पोकलेन मशीन से लेकर जेसीबी ट्रैक्टर डंपर चल रहे थे।



### प्रशासन की कार्रवाई का इंतजार

कई बार शिकायत की पर कार्रवाई के नाम पर कुछ नहीं हो रहा था पर जैसे ही मामला मीडिया ने उठाया तो भूमिया के हौंसले परत हो गए उसने अपने सभी वाहनों को यहां से गायब कर दिया। पिछले कई दिनों से भू माफिया के अवैध रूप से उत्खनन किया जा रहा था ग्रामीणों में बताया कि इसके द्वारा गलत काम को भी दबंगई किया जा रहा था शिकायत करने वालों को धमकी दी जाती थी इस वजह से बहुत कम लोग ही शिकायत करने के लिए सामने आ रहे थे दूसरी ओर शिकायतों पर भी प्रशासन कार्रवाई नहीं कर रहा था इस वजह से लोग डरे हुए थे। अवैध रूप से खनन करने वाले के आगे शासन प्रशासन के अधिकारी कुछ करते हुए दिखाई नहीं दे

रहे थे। पर जैसे ही प्रदेश तोरे के द्वारा बुधवार के अंक में उनारसी ताल में हो रहा है अवैध उत्खनन का समाचार प्रमुखता से प्रकाशित किया तो अवैध खननकर्ता ने मौके से अपने छोटे-बड़े वाहनों को यहां से गायब कर दिया क्योंकि व्यक्ति को अब कार्रवाई होने का डर सता रहा था पर शासन प्रशासन के जिम्मेदारों के द्वारा मौके पर पहुंच कर कब अपनी कार्रवाई की जाएगी या नहीं इसका सभी को इंतजार है। ग्राम पंचायत के

पूर्व सरपंच तथा भाजपा पधरिया मंडल महामंत्री राजेश प्रभाकर ने गांव में हो रहा है अवैध रूप से उत्खनन को लेकर कई बार नीचे से लेकर ऊपर तक के अधिकारियों से शिकायत की पर किसी के द्वारा कोई कार्रवाई नहीं इसके बाद उन्होंने अपने गांव में हो रहा है उत्खनन की जानकारी मीडिया को दी तो मीडिया ने मामले को प्रमुखता से प्रकाशित करते हुए अधिकारियों का ध्यान भी आकर्षित कराया जिला कलेक्टर को भी गांव में लंबे समय से हो रहा है उत्खनन के बारे में सूचना दी मीडिया में मामला प्रकाशित होने के बाद उत्खनन करता के हौंसले परत होते हुए दिखाई दे रहे हैं तभी तो उसने उत्खनन क्षेत्र से अपने छोटे-बड़े वाहनों को कहीं और शिफ्ट कर दिया है नहीं तो यहां पर बड़ी मात्रा में छोटे-बड़े वाहन प्रतिदिन दौड़ते हुए नजर आ रहे थे। उत्खनन करने वालों के द्वारा लाखों रुपए की क्षति भी प्रशासन को पहुंचाई है। दूसरी ओर प्रशासन के द्वारा कब उत्खननकर्ता के ऊपर जांच पड़ताल के बाद कार्रवाई की जाए इसका इंतजार सभी को है।

### नगर में भी हो रहा है अवैध उत्खनन

इसी तरह नगर के आसपास भी लंबे समय से अवैध रूप से उत्खनन करने का काम किया जा रहा है। उनके छोटे वाहन घूमते रहते हैं इन पर भी किसी तरह की कार्रवाई नहीं की जा रही है रात के अंधेरे में तो बड़े स्तर पर उत्खनन के खेल को अंजाम दिया जा रहा आखिर उत्खननकर्ता स्थानीय तथा प जिला प्रशासन मेहरबान क्यों है।

## शासकीय सेवकों को ड्यूटी पर छूट एवं अवकाश हेतु मेडिकल बोर्ड के प्रमाण पत्र ही मान्य होंगे

सिरोंज, दोपहर मेट्रो।

लोकसभा चुनाव 2024 के कार्यक्रम की घोषणा की गई है। भारत निर्वाचन आयोग द्वारा घोषणा किए जाने के फलस्वरूप तत्काल प्रभाव से आदर्श आचरण संहिता लागू हो गई है। आदर्श आचरण संहिता लागू हो जाने से निर्वाचन कार्य में लगे शासकीय सेवक स्वास्थ्य कारणों से अवकाश के संबंध में चिकित्सा प्रमाण पत्र चिकित्सा अधिकारी से बनवाये जाकर जिला कार्यालय में ड्यूटी से छूट एवं अवकाश पर जाने के संबंध में आवेदन प्रस्तुत किये जा रहे हैं। कलेक्टर एवं जिला निर्वाचन अधिकारी बुद्धेश कुमार वैद्य ने लोकसभा निर्वाचन को दृष्टिगत रखते हुये मुख्याधिकारी एवं स्वास्थ्य अधिकारी, जिला चिकित्सालय के सिविल सर्जन एवं जिला आयुष अधिकारी को निर्देशित किया है कि शासकीय सेवकों के मान्यता प्राप्त या पंजीकृत चिकित्सा अधिकारियों, आयुर्वेदिक चिकित्सा एवं होम्योपैथिक चिकित्सकों के द्वारा चिकित्सा प्रमाण पत्र (फार्म 3) आदर्श आचरण संहिता प्रभावशील होने तक जारी नहीं किये जायेंगे। यदि ऐसे शासकीय सेवक जिनको



स्वास्थ्य संबंधी गंभीर समस्याएं हैं, उन सबको मेडिकल बोर्ड के समक्ष उपस्थित होकर मेडिकल कराये जाने हेतु निर्देशित किया गया है। परीक्षण उपरांत ऐसे मामलों में सिर्फ मेडिकल बोर्ड के प्रमाण पत्र ही मान्य किये जायेंगे।

निर्वाचन कार्य समय पर संपादित करें - पर कलेक्टर श्री अनिल कुमार डामोर ने आज अपने चेम्बर में कलेक्टर एवं जिला निर्वाचन अधिकारी बुद्धेश कुमार वैद्य को निर्देशित किया है कि शासकीय सेवकों के मान्यता प्राप्त या पंजीकृत चिकित्सा अधिकारियों, आयुर्वेदिक चिकित्सा एवं होम्योपैथिक चिकित्सकों के द्वारा चिकित्सा प्रमाण पत्र (फार्म 3) आदर्श आचरण संहिता प्रभावशील होने तक जारी नहीं किये जायेंगे। यदि ऐसे शासकीय सेवक जिनको

### जिला चिकित्सालय में स्वीप अभियान जारी

मरीजों, परिजनों समेत अन्य को मतदाता जागरूकता का दिया जा रहा संदेश लोकसभा चुनाव 2024 को दृष्टिगत रखते हुए मतदान प्रतिशत बढ़ाए जाने के उद्देश्य से आयोजित की जा रही स्वीप गतिविधियों के तहत आज जिला चिकित्सालय विदिशा में सिविल सर्जन डॉक्टर शिरिष रघुवंशी द्वारा मतदाता जागरूकता अभियान चलाया गया। स्वीप गतिविधि के तहत जिला चिकित्सालय में सिविल सर्जन डॉक्टर शिरिष रघुवंशी ने सभी चिकित्सकों, पैरामेडिकल स्टाफ एवं मरीजों के परिजनों को मतदाता जागरूकता की शपथ दिलाई एवं नागरिकों से सामूहिक चर्चा की। सिविल सर्जन डॉक्टर रघुवंशी ने अस्पताल में उपस्थित सभी मरीजों के परिजनों से मतदान करने के लिए उचित समझाइश दी ताकि जिले में मतदान का प्रतिशत अधिक से अधिक बढ़े और विदिशा जिला सर्वाधिक मतदान वाला जिला बने। डॉक्टर रघुवंशी ने कहा कि जिला चिकित्सालय में प्रतिदिन स्वीप गतिविधि को एक अभियान के रूप में चलाया जाएगा ताकि अस्पताल में आने वाले सभी नागरिक अपने मतदाधिकार के लिए जागरूक रहें और प्रत्येक मत के महत्व को समझ सकें। इस अवसर पर जिला चिकित्सालय के सभी चिकित्सक एवं पैरामेडिकल स्टाफ द्वारा अधिक से अधिक नागरिकों को मतदान के लिए प्रेरित करने की बात कही।

## चर्चा का विषय बनी मस्जिद दरीवालान की नमाजे ए तराबी

मनमोहक अंदाज में पढ़ाया गया कुरान कल हुआ पूरा

सिरोंज, दोपहर मेट्रो।

एक पाखवाड़े पूर्व चांद नजर आने के बाद से ही सिरोंज की चारों ओर रमजान की धूम देखी जा रही थी आकाश में चांद नजर आते ही शहर की तमाम मस्जिदों में नमाजे तरावीह शुरू हुई लेकिन इन सब में चर्चा का विषय बनी रही मस्जिद दरीवालान की नमाज ए तराबी क्योंकि इस मस्जिद में जिस शख्स ने तराबी की विशेष नमाज पढ़ाई थी वह कोई मामूली हाफिज नहीं बल्कि इस साल महाराष्ट्र के अकलकुआं में आयोजित आल इंडिया कुरान के मुसाबके



(प्रतियोगिता) में द्वितीय स्थान हासिल करने वाले हाफिज कारी ओसामा थे इस अवसर पर आयोजन समिति की ओर से उन्हें कई पुरस्कारों से सम्मानित किया गया था ज्ञात रहे कि हाफिज ओसामा भोपाल निवासी हैं वह गुना के अलावा सिरोंज के मद्रसरा फरीदिया में भी तालीम हासिल की है इस अवसर पर उनके उस्ताद मुफ्ती हफीज अहमद कासमी साहब भी मौजूद रहे खासतौर पर हाफिज कारी ओसामा के परिजनों के अलावा बड़ी संख्या में मस्जिद के मुकदादियों ने उन्हें पुरस्कार देकर सम्मानित किया।

### मेट्रो एंकर

## जिला निर्वाचन अधिकारी वैद्य ने लोकसभा सामान्य चुनाव 2024 के अंतर्गत विदिशा जिले की समीक्षा की

# जिले के मतदाताओं से सर्वाधिक मतदान करने कलेक्टर की अपील

सिरोंज, दोपहर मेट्रो।

कलेक्टर वैद्य ने इलेक्ट्रॉनिक मीडिया के माध्यम से अपील करते हुए जिले के सभी मतदाताओं से आह्वान किया है कि वे निर्भीक होकर अपने मतदान केन्द्र पर पहुंचकर मतदान अवश्य करें। हर मतदाता का मतदान मौलिक अधिकार है और इस अधिकार से कोई वंचित न रहें के प्रबंध जिला प्रशासन द्वारा सुनिश्चित किए गए हैं। उन्होंने अपील की आह्वान में कहा है कि मतदाताओं को मतदान के प्रति जागरूक करने के लिए स्वीप गतिविधियों अंतर्गत शहरी वे ग्रामीण क्षेत्रों में एक साथ विभिन्न कार्यक्रमों का आयोजन कर संदेशों का समुपेक्षण किया जा रहा है कलेक्टर श्री वैद्य ने जिले के सभी मतदाताओं से पुनः आह्वान किया है कि मतदान जरूर करें और विदिशा जिले को सर्वाधिक मतदान प्रतिशत वाले जिलों में अग्रणी बनाएं।

### लोकसभा निर्वाचन हेतु प्रशिक्षण शेड्यूल जारी

एक से पांच तक 7260 मतदानकर्मियों के लिए सात स्थलों पर दो-दो शिफ्टों में प्रशिक्षण आयोजित विदिशा, दिनांक 27 मार्च 2024, कलेक्टर एवं जिला निर्वाचन अधिकारी बुद्धेश कुमार वैद्य ने लोकसभा सामान्य निर्वाचन 2024 के अंतर्गत विदिशा जिले की पांचों विधानसभाओं में निर्वाचन संबंधी खासकर मतदान प्रक्रिया आयोग की मंशा के अनुसार सुव्यवस्थित व निर्विघ्न रूप से सम्पन्न हो इसके लिए प्रथम चरण का प्रशिक्षण मतदान दलों के अधिकारियों के लिए विधानसभावार प्रशिक्षण आयोजित करने का शेड्यूल जारी किया गया है। कलेक्टर एवं जिला निर्वाचन अधिकारी के द्वारा जारी प्रथम चरण का प्रशिक्षण कार्यक्रम के अनुसार एक से पांच अप्रैल के दरमियान नियुक्त सभी मतदान दलों के अधिकारियों को प्रशिक्षण नियत स्थलों पर विधानसभावार आयोजित किया गया है। गौरतलब हो कि लोकसभा सामान्य निर्वाचन 2024 के अंतर्गत लोकसभा निर्वाचन क्षेत्र



क्रमांक 05 सागर के अंतर्गत विदिशा जिले की तीन विधानसभाएं क्रमशः 146 कुरवाई, 147 सिरोंज और विधानसभा क्षेत्र क्रमांक 148 शमशाबाद शामिल है। इसी प्रकार लोकसभा निर्वाचन क्षेत्र क्रमांक 18 विदिशा के अंतर्गत जिले की दो विधानसभा क्रमशः 144 विदिशा एवं विधानसभा क्षेत्र क्रमांक 145 बासौदा शामिल है। दोनों संसदीय क्षेत्र के अंतर्गत मतदान तिथि सात मई आयोग द्वारा नियत की गई है। विदिशा जिले की पांचों विधानसभाओं में मतदान प्रक्रिया को सम्पन्न कराने हेतु कुल 7260 मतदानकर्मियों

तैनात किए जाएंगे मतदानकर्मियों के लिए एक से पांच अप्रैल तक प्रथम चरण का प्रशिक्षण कार्यक्रम में पीठासीन अधिकारी तथा मतदान दल अधिकारी क्रमांक एक, मतदान दल 617, लट्टेरी में 655, नटेरन में 719 तथा सिरोंज में 940 मतदानकर्मियों के लिए प्रशिक्षण आयोजित किया जाएगा। मतदान अधिकारी, कर्मचारियों के लिए दो-दो सत्रों में प्रशिक्षण क्रमशः दस से एक बजे तक और द्वितीय प्रशिक्षण दो से पांच बजे तक आयोजित किया जाएगा। विधानसभा मुख्यालय पर नियत तिथि व समय पर आयोजित प्रशिक्षण स्थल क्रमशः विदिशा के प्रशिक्षणार्थियों हेतु एसएटीआई डिग्री कॉलेज विदिशा में, बासौदा के मतदान अधिकारी व कर्मचारियों के लिए लाल बहादुर शास्त्री महाविद्यालय बासौदा में प्रशिक्षण आयोजित किया गया है। लोकसभा निर्वाचन क्षेत्र क्रमांक 05 सागर संसदीय क्षेत्र में शामिल कुरवाई (अजा) के मतदान अधिकारी व कर्मचारियों

हेतु शासकीय सीएम राइज स्कूल कुरवाई में प्रशिक्षण आयोजित किया गया है इसी प्रकार सिरोंज के शासकीय लालबहादुर शास्त्री कॉलेज में तथा शमशाबाद के जवाहर नवोदय विद्यालय महानीम चौराहा शमशाबाद में प्रशिक्षण आयोजित किया गया है।

प्रशिक्षण के लिए हरेक कक्ष में 40-40 प्रशिक्षणार्थी शामिल होंगे। प्रशिक्षण स्थलों पर कक्षवार निर्धारित संख्या तदनुसार एसएटीआई डिग्री कॉलेज विदिशा के सात कक्षों में, शासकीय लाल बहादुर शास्त्री महाविद्यालय बासौदा के पांच कक्षों में, सीएम राइज स्कूल कुरवाई के छह कक्षों, शासकीय लाल बहादुर शास्त्री महाविद्यालय सिरोंज के छह कक्षों में, शासकीय पॉलिटेक्निक कॉलेज शमशाबाद रोड लट्टेरी के तीन कक्षों में, जवाहर नवोदय विद्यालय शमशाबाद के आठ कक्षों में तथा सीएम राइज स्कूल ग्यारसपुर के चार कक्षों में मतदानदलकर्मियों के लिए प्रशिक्षण नियत तिथि व समय पर आयोजित किया गया है। विधानसभावार कुल 138 सेक्टर आफिसर नियुक्त किए गए हैं वहीं 26 रिजर्व में रखे गए हैं। जिले की पांचों विधानसभाओं में 15 एसएसीटी टीम गठित की गई है इन टीमों में कुल 45 अधिकारी कर्मचारी संलग्न किए गए हैं। इसी प्रकार पांच व्हीएसटी टीम, 15 एफएसटी टीम और रिजर्व हेतु 35 अधिकारी, कर्मचारी एसएसीटी, एफएसटी और व्हीएसटी हेतु रखे गए हैं।

## बीसीसीआई कर रहा है मल्टी डे महिला टूर्नामेंट का आयोजन

## नई दिल्ली, एजेंसी

भारतीय क्रिकेट कंट्रोल बोर्ड (बीसीसीआई) ने मल्टी डे महिला टूर्नामेंट का आयोजन करने का फैसला किया है। यह तीन दिन का होगा। टूर्नामेंट 29 मार्च से पुणे में शुरू होगा। इस टूर्नामेंट में 6 टीमों हिस्सा लेंगी। टीमों को क्षेत्रों के आधार पर बांटा गया है। इसमें पूर्व, पश्चिम, उत्तर, दक्षिण, मध्य और नॉर्थईस्ट की टीम इसमें शामिल होंगी। ये टीमों पांच मैचों की सीरीज में हिस्सी लेंगी।

## क्वार्टर फाइनल से शुरू होगा टूर्नामेंट

टूर्नामेंट की शुरुआत क्वार्टर फाइनल से होगी। क्वार्टर का मुकाबला 29, 30 और 31 मार्च को होगा। दो क्वार्टर एक साथ होंगे। सभी क्वार्टर के विजेता फिर सेमीफाइनल में पहुंचेंगे। दोनों सेमीफाइनल एक साथ खेले जाएंगे और 5 से 7 अप्रैल तक चलेंगे। फाइनल 9, 10 और 11 अप्रैल को खेला जाएगा।

## कल से पुणे में शुरू होंगे मैच, 6 टीमों लेंगी भाग

## बीसीसीआई रेड बॉल क्रिकेट पर कर रहा है फोकस

बीसीसीआई रेड बॉल क्रिकेट पर अपना फोकस कर रहा है। हाल ही बीसीसीआई ने मैन क्रिकेट खिलाड़ियों के लिए आदेश निकाले थे कि जो भी क्रिकेटर बीसीसीआई के सेंट्रल कॉन्ट्रैक्ट में शामिल है और वह देश के लिए नहीं खेल रहा है, तो उस दौरान उसे घरेलू क्रिकेट में खेलना जरूरी होगा। श्रेयस अय्यर और ईशान किशन बीसीसीआई के इस आदेश की अनदेखी की, जिसके बाद उन्हें नए सेंट्रल कॉन्ट्रैक्ट से बाहर कर दिया गया।

## डब्ल्यूपीएल को ध्यान में रखते हुए इसे तैयार करने का किया है प्लान

बीसीसीआई ने डब्ल्यूपीएल को ध्यान में रखते हुए टूर्नामेंट का प्लान तैयार किया है। डब्ल्यूपीएल 2024 का फाइनल मुकाबला 17 मार्च को है। ऐसे में बीसीसीआई ने डब्ल्यूपीएल फाइनल के बाद 11 दिन का ब्रेक दिया है। जिससे खिलाड़ियों को ब्रेक मिल जाए, साथ ही उन्हें रेड-बॉल क्रिकेट के लिए तैयार होने का समय मिल सके।



आईपीएल का 9वां मैच आज जयपुर में होगा, दोनों टीमों का ये 17वें सीजन में दूसरा मुकाबला

## पिछले छह साल से राजस्थान होम ग्राउंड पर दिल्ली को नहीं हरा सका

## जयपुर, एजेंसी

इंडियन प्रीमियर लीग (आईपीएल) का 9वां मैच आज जयपुर में होगा। सवाई मानसिंह स्टेडियम में लीग इतिहास की पहली चैंपियन राजस्थान रॉयल्स और पहले खिताब का इंतजार कर रही दिल्ली कैपिटल्स की बीच मैच खेला जाएगा। पिछले छह साल से राजस्थान अपने होम ग्राउंड पर दिल्ली को नहीं हरा सका है। अखिरी जीत 2018 में मिली थी। इसके बाद 2019 में एक मैच खेला गया, जिसमें दिल्ली को जीत मिली थी। इसके बाद अब यहां दोनों टीमों का सामना होगा। दोनों टीमों का यह 17वें सीजन में दूसरा मैच होगा। राजस्थान ने लखनऊ को हराकर जीत से आगाज किया। वहीं दिल्ली को पंजाब के खिलाफ हार का सामना करना पड़ा।

## हेड टु हेड में मिजा-जुला रिकॉर्ड

राजस्थान और दिल्ली के बीच आईपीएल में अब तक 27 मुकाबले खेले गए। राजस्थान को 14 में और दिल्ली को 13 में जीत मिली। राजस्थान के होम ग्राउंड जयपुर के सवाई मानसिंह स्टेडियम में दोनों टीमों के बीच अब तक छह मैच खेले गए हैं। इनमें आरआर को चार और डीसी को दो में जीत मिली। यानी दिल्ली के खिलाफ होम ग्राउंड पर राजस्थान ने 66.67 फीसदी मैच जीते हैं। इस स्टेडियम में अब तक टूर्नामेंट के 53 मैच खेले गए। पहले बल्लेबाजी करने वाली टीमों ने 19 और बाद में बल्लेबाजी करने वाली टीमों ने 34 मैच जीते।



## कुलदीप यादव टॉप विकेट टेकर

ऋषभ पंत का 29 दिसंबर 2022 की रात को कार एक्सीडेंट हो गया था। एक्सीडेंट की बाद पंत ने वापसी कर ली है। पंत दिल्ली के कप्तान हैं। वहीं छठ के साउथ अफ्रीकी गेंदबाज एनरिक नोर्त्तजा भारत आ चुके हैं। ऐसे में राजस्थान के खिलाफ उनका खेलना संभव है। शार्ड होप ने पहले मैच में टीम के लिए सबसे ज्यादा 33 रन बनाए थे। कुलदीप ने पहले मैच में टीम के लिए सबसे ज्यादा 2 विकेट लिए थे।

## सैमसन के नाम सबसे ज्यादा रन

पहले ही मैच में राजस्थान के कप्तान संजू सैमसन ने 52 गेंदों पर नाबाद 82 रन बनाए थे। जो इस सीजन टीम के टॉप रन स्कोरर हैं। वहीं बॉलिंग में ट्रेट बोल्ट टॉप पर हैं, उन्होंने पहले मैच में 2 विकेट लिए थे। यदि पिच की बात करें तो जयपुर के सवाई मानसिंह स्टेडियम की पिच आम तौर पर हिटर्स और बॉलर्स दोनों के लिए मददगार साबित होती है। मैच के शुरुआती ओवर्स में तेज गेंदबाजों को मदद मिलने की उम्मीद है। बाउंड्री बड़ी होने की वजह से बल्लेबाजों को रन बनाने में मुश्किल होगी।

## हैदराबाद-मुंबई ने खेला रिकॉर्ड तोड़ मुकाबला, आईपीएल का सबसे बड़ा स्कोर एसआरएस के नाम

आईपीएल में सनराइजर्स हैदराबाद ने इतिहास रचा और 20 ओवर में 277 रन बना दिए। आईपीएल के 17 साल में इससे पहले इतना बड़ा स्कोर कभी नहीं बना था। हैदराबाद ने रॉयल चैलेंजर्स बेंगलुरु का रिकॉर्ड तोड़ा, जिन्होंने 2013 में 263 रन बनाए थे। 278 रन के टारगेट के सामने मुंबई इंडियंस भी नहीं बिखरी, टीम ने 20 ओवर में 246 रन बना दिए। दूसरी पारी में आईपीएल का सबसे बड़ा स्कोर रचा। इससे पहले 2020 में राजस्थान ने 226 रन बनाए थे। मैच में कुल 523 रन बने, जो प्रोफेशनल टी-20 क्रिकेट में पहली बार ही हुआ। अभिषेक शर्मा ने टीम के लिए 16 गेंदों में फिफ्टी लगाई। एसआरएस के लिए आईपीएल में किसी भी बेंटर की फास्टस्ट्रेट हाफ संसुच्य है। अभिषेक से पहले ट्रेविस ने 18 गेंदों में 50 रन बनाकर वॉर्नर का 9 साल पुराना रिकॉर्ड तोड़ा था।

## ऋषभ पंत से रहेगी दिल्ली को उम्मीद

यशस्वी जायसवाल ने लखनऊ के खिलाफ 12 गेंदों में 24 रनों की पारी खेली थी। साथ ही रियान पराग और ध्रुव जुरेल की अहम पारियों ने भी राजस्थान रॉयल्स की जीत में अहम भूमिका निभाई। दिल्ली कैपिटल्स के लिए ऋषभ पंत लंबे समय के बाद टीम में वापसी की, लेकिन शायद उन्हें अपनी पुरानी लय हासिल करने में कुछ और वक्त लग सकता है।

## मुकेश कुमार बनेंगे प्लेइंग इलेवन का हिस्सा?

राजस्थान रॉयल्स के ज्यादातर बल्लेबाज लय में हैं। टीम को अपने स्टार बल्लेबाज जॉस बटलर के फॉर्म में लौटने का इंतजार होगा। वहीं, दिल्ली के सबसे अनुभवी गेंदबाज इशांत शर्मा को पिछले मैच में फिल्टिंग करते समय चोट लग गई थी। जिसके चलते उन्हें मैदान छोड़कर जाना पड़ा था। ऐसे में मुकेश कुमार प्लेइंग इलेवन में शामिल हो सकते हैं।

## भारत-ऑस्ट्रेलियाई जोड़ी ने पैट्रिक व सैम को दी शिकस्त मियामी ओपन: बोपन्ना और एबडेन सेमीफाइनल में पहुंचे



## मियामी, एजेंसी

44 वर्षीय बोपन्ना और एबडेन इस साल तीसरी बार किसी टूर्नामेंट के सेमीफाइनल में पहुंचे हैं। अब उनकी भिड़त मार्सेल ग्रेनोलेर्स और होरासियो जेबालोस या लॉयड ग्लासपूल और जॉन-जूलियन रोजर के बीच होने वाले मैच के विजेता से होगी। इस साल की शुरुआत में ऑस्ट्रेलियन ओपन का पुरुष युगल खिताब जीतने वाले भारत के रोहन बोपन्ना और उनके ऑस्ट्रेलियाई जोड़ीदार मैथ्यू एबडेन ने जबरदस्त प्रदर्शन करते हुए मियामी ओपन के सेमीफाइनल में जगह बनाई। पुरुष एकल के क्वार्टरफाइनल में दुनिया की नंबर दो जोड़ी ने नीदरलैंड्स के जॉन पैट्रिक स्मिथ और ऑस्ट्रेलिया के सैम वॉबीक को जोड़ी को बेहद कड़े

## फेबियन ने नौवीं वरीय मिनुएल को किया बाहर

ऑस्ट्रेलिया के नौवीं वरीय एलेक्स मिनुएल को अंतिम-16 में उलटफेर का शिकार होना पड़ा। उन्हें हंगरी के गैरवरीय फेबियन मारोजेस ने 6-4, 0-6, 6-1 से शिकस्त दी और पहली बार इस टूर्नामेंट के अंतिम आठ में जगह बनाई। वहीं, जर्मनी के चौथे वरीय एलेक्जेंडर ज्येरेव ने 15वीं वरीय रूसी खिलाड़ी कारेन खानानोव को 6-1, 6-4 से हराकर अंतिम आठ में जगह बनाई।

मुकाबले में 3-6, 7-6, 10-7 से शिकस्त दी। बोपन्ना और एबडेन की नजरें अब पहली बार मियामी ओपन का पुरुष युगल खिताब जीतने पर हैं।

## यूरो कप फुटबॉल टूर्नामेंट: पेनल्टी शूटआउट में पोलैंड 5-4 से जीता

## कार्डिक, एजेंसी

गोलकीपर स्जेन्नी ने डेनियल जेम्स के शॉट का बचाव करके ना सिर्फ वेल्स की उम्मीदों पर पानी फेरा, बल्कि पेनल्टी शूटआउट में पोलैंड को 5-4 से जीत भी दिला दी। इसके साथ ही पोलैंड ने लगातार पांचवां बार यूरो कप फुटबॉल 2024 के लिए क्वालीफाई किया। दोनों ही टीमों 90 मिनट और उसके बाद मिले 30 और के

अतिरिक्त समय में भी गोल नहीं कर सकी। वेल्स ने 2016 व 2020 में क्वालीफाई किया था। कोच जीत से खुश पोलैंड टीम के मैनेजर माइकल प्रोबिर्जेर्ज ने कहा, यह आसान नहीं था, क्योंकि हम जानते थे कि वेल्स अपने घरेलू मैदान पर काफी खतरनाक टीम है। हमारे लिए महत्वपूर्ण बात अपना खेल खेलना था और हमने यही किया।



## मेट्रो बाजार

## नई दिल्ली, एजेंसी

मारुति सुजुकी इंडिया के शेयरों ने 52 हफ्तों का उच्चतम आंकड़ा छू लिया है। इसके साथ ही कंपनी का मार्केट कैप 4 लाख करोड़ रुपये के आंकड़े को पार कर गया है। देश की सबसे बड़ी ऑटोमोबाइल कंपनी मारुति सुजुकी ने एक और इतिहास रच दिया है। मारुति सुजुकी इंडिया लिमिटेड ने 4 लाख करोड़ रुपये के मार्केट कैप का माइलस्टोन छू लिया है। ऐसा करने वाली वह देश की 19वां लिस्टेड कंपनी

## पीएन गाडगिल ज्वेलर्स लाएगी 1100 करोड़ का आईपीओ

## नई दिल्ली, एजेंसी

देश की दिग्गज ज्वेलर कंपनियों में शुमार की जाने वाली पीएन गाडगिल ज्वेलर्स ने अपना आईपीओ लाने का फैसला किया है। कंपनी का यह आईपीओ लगभग 1100 करोड़ रुपये का होगा। आईपीओ लाने के लिए पीएन गाडगिल ज्वेलर्स ने कैपिटल मार्केट रेगुलेटर सेबी के पास दस्तावेज जमा कर दिए हैं। इस आईपीओ में लगभग 850 करोड़ रुपये के फंड इकट्ठी शेर्य जारी किए जाएंगे। इसके अलावा लगभग 250 करोड़ रुपये के इकट्ठी शेर्य ऑफर फॉर सेल के जरिए दिए जाएंगे।

गया था। इसके साथ ही कंपनी ने 4 लाख करोड़ रुपये की मार्केट वैल्यू हासिल कर ली थी। इससे पहले रिलायंस, टीसीएस, एचडीएफसी बैंक, इंफोसिस, आईसीआईसीआई बैंक, एयरटेल, एसबीआई, बजाज फाइनेंस, अडानी एनर्जी, अडानी ग्रोप, एचसीएल टेक, अडानी इंटरप्राइजेज, कोटक महिंद्रा बैंक और अडानी टोटल गैस ने यह माइलस्टोन हासिल किया है। जापान की मुद्रा येन 34 साल के न्यूनतम स्तर तक गिर गई। इस तिमाही में डॉलर के मुकाबले येन 7 फीसदी तक नीचे जा चुकी है। येन के नीचे जाने से मारुति सुजुकी को फायदा हुआ है।

12 नए स्टोर खोलना चाहती है कंपनी : सेबी को दिए गए पेपर्स के अनुसार, कंपनी के प्रमोटर एसबीजी बिजनेस ट्रस्ट द्वारा अपनी हिस्सेदारी 250 करोड़ रुपये में बेची जाएगी। आईपीओ से आने वाले फंड का इस्तेमाल कंपनी महाराष्ट्र में 12 नए स्टोर खोलने पर करेगी। इसके अलावा कंपनी का कर्ज कम करने में भी इसका इस्तेमाल होगा। बचे हुए पैसे को सामान्य कॉर्पोरेट उद्देश्यों की पूर्ती के लिए खर्च होगा। इस इश्यू के लिए मोतीलाल ओसवाल इनवेस्टमेंट, नुवामा मैनेजमेंट व बीओबी कैपिटल मार्केट को बुक रनिंग लीड मैनेजर नियुक्त किया है।

## मनोरंजन बॉलीवुड का कोना

## अदिति ने रचाई दूसरी शादी, सिद्धार्थ संग लिए सात फेरें!

बॉलीवुड अभिनेत्री अदिति राव हैदरी ने अपने लॉन्ग टाइम बॉयफ्रेंड सिद्धार्थ से शादी कर ली है। रिपोर्ट्स के मुताबिक दोनों ने तेलंगाना के रंगनाथ स्वामी मंदिर में सात फेरें लिए हैं। अदिति और सिद्धार्थ ने अपनी फैमिली और करीबी रिश्तेदारों की मौजूदगी में शादी रचाई है। रिपोर्ट की माने तो अदिति और सिद्धार्थ ने अपने टैडिशनल रीति-रिवाजों के मुताबिक शादी की है। उनकी शादी के लिए तमिलनाडु के पुजारियों को बुलाया गया था। जिस मंदिर में दोनों की शादी हुई है वानापरथी में है और ऐसे में इस जगह से अदिति का खास कनेक्शन है।

## शाही परिवार से ताल्लुक रखती है अदिति

दरअसल एक्ट्रेस के नाना वानापरथी संस्थानम के अखिरी शासक थे। इसके अलावा उनका ताल्लुक एक शाही परिवार से हैं। अदिति अकबर हैदरी की पारपोती हैं। उनके दादा मुहम्मद सालेह अकबर हैदरी असम के पूर्व राज्यपाल भी रह चुके हैं। ये सिद्धार्थ और अदिति राव हैदरी दोनों की ही दूसरी शादी है। इन स्टार्स की पहली शादी टूट चुकी है और तलाक भी हो चुका है। अदिति की पहली शादी सत्यदीप मिश्रा से हुई थी। दोनों ने अपनी शादी की छिपाकर रखा था। बाद में दोनों अलग हो गए थे। वहीं, सिद्धार्थ की बात करें तो उन्होंने पहली शादी 2003 में की थी। ये शादी ज्यादा नहीं चल पाई थी और कपल 2007 में अलग हो गया था।

## इस वजह से की गुपचुप तरीके से शादी

अदिति राव हैदरी और सिद्धार्थ अपनी लाइफ को परसल रखना पसंद करते हैं और शायद यही वजह है कि उन्होंने बहुत गुपचुप तरीके से शादी रचाई है। हालांकि अभी तक कपल ने अपनी शादी की अमाउंसमेंट नहीं की है और ना ही उनकी शादी की कोई तस्वीर सामने आई है। अदिति और सिद्धार्थ ने साल 2021 की तमिल-तेलुगु फिल्म 'महा समुद्रम' में एक साथ काम किया था। यही से दोनों का प्यार परवान चढ़ा। इसके बाद अदिति और सिद्धार्थ कई बार एक साथ स्पॉट हुए।

## करीना ने कहा- 'टशन' के लिए कम करना पड़ा था वजन...

करीना कपूर खान इन दिनों अपनी अपकमिंग फिल्म 'कू' को लेकर सुर्खियों में हैं। उनकी फिल्म 29 मार्च को थिएटर्स में रिलीज होने वाली है। करीना कपूर ने हाल ही में एक इंटरव्यू में खुलासा किया है कि वे एक्शन फिल्म में काम करना चाहती हैं। इस दौरान उन्होंने ये भी खुलासा किया कि साल 2008 में आई उनकी एक्शन फिल्म 'टशन' के लिए उन्होंने अपना वजन घटाया था। दरअसल शा पीपल को पसंद करने के लिए उन्होंने 30 किलो का वजन घटाया था। एक्शन फिल्म में काम करने के लिए अपनी खालिशा का इजहार करते हुए करीना ने कहा- मुझे एक बार करना है लाइफ में, क्योंकि उसके बाद भी मैंने कभी एक्शन फिल्म नहीं की। जब करीना से एक्शन फिल्म के लिए दोबारा वेट कम करने को लेकर सवाल किया गया, तो उन्होंने कहा-अब हम एक ऐसी जेनरेशन में रह रहे हैं जहां सब कुछ कबूल किया जाता है और मैं यह नहीं कहना चाहूंगी कि एक एक्शन फिल्म के लिए इस तरह की बॉडी को स्वीकार किया जाएगा।

## अदा इफतार पार्टी में आई नजर, फैस ने टोल करते हुए बताया फ्रॉड

अभिनेत्री अदा शर्मा इन दिनों अपनी फिल्म 'बस्तर-द नवसल स्टोरी' को लेकर चर्चा में हैं। फिल्म में अदा के किरदार को खूब पसंद किया जा रहा है। दर्शकों के साथ-साथ समीक्षकों ने भी अदा के किरदार की खूब सराहना की है। 'बस्तर' से पहले अदा ने फिल्म 'द केरल स्टोरी' में भी अपने किरदार के लिए खूब सुर्खियां बटोरी थीं। फिल्म बॉक्स ऑफिस पर सुपरहिट साबित हुई थी। वहीं, अब इस बीच अदा को मुंबई में राजनेता बाबा सिद्दीकी के इफतार पार्टी में देखा गया, जिसके बाद फैस लोग उन्हें टोल कर रहे हैं। दरअसल, अदा ने 'द केरल स्टोरी' में एक मुस्लिम विरोधी किरदार निभाया था। फिल्म में एक ऐसे समूह की कहानी दिखाई गई थी, जो केरल में महिलाओं को इस्लाम में परिवर्तित होने के लिए मजबूर करता है। ऐसे में अदा के इफतार पार्टी में शामिल होने के लिए नेटिजन्स ने उन्हें सोशल मीडिया पर टोल करना शुरू कर दिया।

डायल 100 की मदद से हेड कांस्टेबल भदौरिया लेकर पहुंचे थे घायलों को अस्पताल

# पार्टी मनाकर लौट रहे युवकों की इनोवा डिवाइडर में घुसी, 11वीं के छात्र की मौत

भोपाल, दोपहर मेट्रो  
रातीबड़ थाना क्षेत्र स्थित स्टेट डेयरी के पास टर्निंग पाइंट पर बने डिवाइडर में तेज रफतार इनोवा कार

डिवाइडर में जा घुसी। हादसे के समय कार में कुल पांच दोस्त थे और सभी पार्टी मनाकर लौट रहे थे। इस हादसे में एक युवक की मौत हो गई,

जबकि उसके चार अन्य साथियों को गंभीर चोट है। पुलिस ने मर्ग कायम कर शव पीएम के बाद परिजन को सौंप दिया है।

पुलिस के अनुसार समर श्रीवास्तव पिता राकेश बिहारी खरे (18) मकान नंबर 189, 9वीं साकेत नगर में रहता था और 11वीं कक्षा में पढ़ता था। उसके पिता किराया का ट्रैक्टर चलाते हैं। बुधवार सुबह वह अपने चार अन्य दोस्तों के साथ इनोवा कार से पार्टी मनाने के लिए कलियासोत गया था। सुबह करीब पांच बजे के आसपास सभी दोस्त पार्टी मनाकर लौट रहे थे। तभी उनकी इनोवा स्टेट डेयरी के पास डिवाइडर में जा घुसी। हादसे के समय इनोवा की रफतार का अंदाजा इस बात को लेकर लगाया जा सकता है कि इनोवा के डिवाइडर में घुसने डिवाइडर का काफी हिस्सा टूट गया और डिवाइडर में लगा खंभे तक झुक गया।

हादसे के बाद सभी दोस्त फरार, मोबाइल किए बंद  
हादसे के बाद समर के दोस्तों ने अपना मोबाइल बंद कर लिया। एक अन्य दोस्त समर का घायल हुआ था। उसके अस्पताल में भर्ती होने की सूचना पुलिस को मिली थी। पुलिस का कहना है कि समर के घायल दोस्त से अस्पताल में आज पूछताछ की जाएगी।



रातीबड़ की स्टेट डेयरी के पास हुआ हादसा, इनोवा में सवार थे पांच दोस्त

## बेटे को बिना बताए ले जाने के आरोप

समर की मौत के बाद परिवार में मातम पसरा हुआ है। मूलतः बगमगंज रायसेन निवासी राकेश श्रीवास्तव ने बताया कि समर को वह पढ़ाई के लिए यहां लेकर आए थे, लेकिन उसकी संगत गलत दोस्तों के साथ हो गई थी। समर को उसके दोस्त बिना बताए घर से ले जाते थे। समर भी उनके साथ रहकर पार्टी करने लगा था। मंगलवार रात भी समर घर में बिना बताए दोस्तों के साथ गया था। बुधवार सुबह उन्हें मोबाइल पर छटना की जानकारी मिली।

## जानलेवा बना डिवाइडर, पूर्व में भी हो चुके

स्टेट डेयरी के पास मुख्य सड़क के टर्निंग पाइंट पर बना यह डिवाइडर जानलेवा बन गया है। यहां कलियासोत की तरफ से आने वाली गाड़ियां अक्सर टकराती हैं। दरअसल, टर्निंग पाइंट खत्म होते ही सड़क के बीचोबीच डिवाइडर होने से नजर नहीं आता और कार समेत बाइक वाले अक्सर इस डिवाइडर में जा घुसते हैं। इस डिवाइडर से बढ़ते हादसों के बाद पुलिस डिवाइडर में सुधार के लिए प्रशासन को लेटर लिखेगी।

## 100 डायल लेकर पहुंची अस्पताल

बुधवार सुबह करीब पांच बजे के आसपास 100 डायल को हादसे की सूचना मिली थी। सूचना मिलते ही डायल 100 में तैनात प्रधान आरक्षक बालेंद्र भदौरिया मौके पर पहुंचे थे। इस दौरान एक युवक सड़क किनारे पड़ा मिला, जबकि उसके साथी आसपास खड़े और बैठे थे। बालेंद्र ने समय न गंवाते हुए सभी को डायल 100 में बिठाया और पास ही स्थित निजी अस्पताल लेकर पहुंचे, वहां समर की हालत नाजुक होने के कारण उसे बड़े अस्पताल ले जाने की सलाह दी गई। इसी बीच एंबुलेंस भी आ गई थी। प्रधान आरक्षक बालेंद्र भदौरिया ने समर को एंबुलेंस से जय प्रकाश अस्पताल पहुंचाया। वहां से उसे हमीदिया रेफर कर दिया गया। हमीदिया अस्पताल पहुंचने पर डॉक्टर ने समर को मृत घोषित कर दिया।

## सरकारी जमीन पर बनी डेयरी को लेकर विवाद, पिता-पुत्री और भाई पर चाकू से हमला



जाटखेड़ी स्थित निरुपम टावर के पीछे तीन बदमाशों ने की वारदात

भोपाल, दोपहर मेट्रो

मिसरोद थाना क्षेत्र स्थित जाटखेड़ी में निरुपम टावर के पीछे बुधवार देर रात तीन आरोपियों ने एक युवती और उसके पिता समेत भाई से मारपीट करते हुए चाकू से हमला कर दिया। तीनों को चाकू लगने के कारण अस्पताल में भर्ती कराया गया था। अस्पताल की सूचना पर पहुंची पुलिस ने तीनों आरोपियों के खिलाफ मारपीट और धारदार हथियार से हमला करने का मामला दर्ज कर उनकी तलाश शुरू कर दी है। हमले की वजह पीड़ित पक्ष द्वारा सरकारी जगह में डेयरी का संचालन करने की बात सामने आई है।

प्रधान आरक्षक अर्जुन उईके ने बताया कि बबीता यादव पिता रामजीत यादव (25) एस-7, मल्टी नंबर 13, इंद्रा नगर, निरुपम टावर के पीछे जाटखेड़ी में रहती हैं। उन्होंने पुलिस को शिकायत करते हुए बताया कि निरुपम हाइट के पीछे उन्होंने डेयरी बनाकर रखी है। उक्त डेयरी शासकीय जमीन पर है। डेयरी को लेकर मोहल्ले में रहने वाले बिट्टू उर्फ राज घेंघट और उसके भाई उमेश घेंघट से उनका अक्सर विवाद होता है। कल रात करीब साढ़े 12 बजे भी डेयरी की बात को लेकर बिट्टू और उमेश का बबीता के परिवार के साथ विवाद हो गया। विवाद बढ़ने पर आरोपियों ने अपने साथी सुभम के साथ मिलकर मारपीट शुरू कर दी। इसी बीच आरोपियों ने चाकू से हमला किया था। चाकू के घाव बबीता, उसके पिता बानून्द और भाई रामजीत को लगे हैं।

## तालाब में तैरते समय युवक की फूली सांस, मदद का इशारा किया तो पुलिस और गोताखोरों ने बचाया

भोपाल, दोपहर मेट्रो

छोटे तालाब में नहाने पहुंचे एक युवक की तैरते समय सांस फूल गई। उसने हाथ उठाकर मदद मांगी तो जहांगीराबाद पुलिस और गोताखोरों ने सक्षुशल बचा लिया। टीम को पहुंचने में कुछ देरी होती तो युवक के साथ हादसा हो सकता था।



जहांगीराबाद पुलिस के मुताबिक इस्माइल नामक युवक पत्नी बीनने का काम करता है। उसका कोई स्थायी ठिकाना नहीं है। वह बजरिया इलाके के फुटपाथ पर रहता है। बुधवार शाम करीब सात बजे इस्माइल छोटे तालाब में नहाने के लिए नीलम पार्क पर पहुंचा था। यहां पर वह पानी में उतरकर तैरते हुए दूर तक फाउंट के पास पहुंच गया। वहां पहुंचने के बाद उसकी सांस फूलने लगी और उसे तैरते नहीं बन रहा था। बचने के लिए उसने पानी से हाथ बाहर निकालकर मदद मांगनी शुरू कर दी। पार्क के चौकीदार की नजर पड़ी तो उसने तुरंत ही जहांगीराबाद पुलिस और नगर निगम के गोताखोरों को सूचना दी। सूचना मिलते ही जहांगीराबाद थाना प्रभारी संजय सोनी स्टाफ को लेकर नीलम पार्क पहुंचे। इधर नगर निगम के गोताखोर भी मौके पर पहुंच गए। पुलिस और गोताखोरों ने कुछ ही देर में उसे रेस्क्यू कर किनारे पर ले आए। उसके बाद पूछताछ के लिए पुलिस उसे अपने साथ थाने ले गई।

## एक हजार से ज्यादा पुलिस अधिकारियों-कर्मचारियों को चुनावी प्रशिक्षण

भोपाल, दोपहर मेट्रो

आगामी लोकसभा चुनाव शांतिपूर्ण, निर्भीक एवं निष्पक्ष संपन्न कराये जाने हेतु वरिष्ठ अधिकारियों के मार्गदर्शन में नगरीय पुलिस भोपाल के सभी अधिकारी और कर्मचारियों को विभिन्न प्रशिक्षकों द्वारा चुनावी प्रशिक्षण दिया जा रहा है। इस क्रम में बुधवार को सामुदायिक भवन पुलिस लाइन नेहरू नगर में 2 पारियों में रक्षित केंद्र स्टाफ, थाना स्टाफ एवं क्राइम ब्रांच समेत लगभग 1000 हजार जवानों को प्रशिक्षण प्रदान किया गया। इस अवसर पर अतिरिक्त पुलिस आयुक्त नितू ठाकुर, सहायक पुलिस आयुक्त स्वाति मुराव एवं अन्य अधिकारी मौजूद रहे।

प्रशिक्षकों द्वारा चुनाव के पूर्व की तैयारियों, आचार संहिता का महत्व एवं प्रभावशाली पोलिंग बूथ का निरीक्षण, क्रिटिकल पोलिंग बूथ,



थ्योरिकल तथा प्रैक्टिकल प्रक्रिया, वोटिंग, मतगणना इत्यादि के दौरान बरती जाने वाली सावधानियों तथा पुलिस की जिम्मेदारियों के बारे में

विस्तृत प्रशिक्षण दिया गया। जवानों को चुनाव पर आधारित डॉक्यूमेंट्री फिल्म भी दिखाई गई। साथ ही चुनाव के दौरान बड़ी ही सजगता तथा जवाबदेही

से ड्यूटी करने हेतु सुझाव दिए गए। इसके साथ ही चुनाव आयोग एवं वरिष्ठ अधिकारियों के दिशा निर्देशों से अवगत कराया गया।

## मेट्रो एंकर

तीन बेटियों को फंदे पर लटकाने के बाद मां ने लगाई थी फांसी

# पीएम रिपोर्ट मिली, मायके पक्ष के बयान दर्ज, पति समेत ससुराल पक्ष पर एफआईआर

भोपाल, दोपहर मेट्रो

गुनाग थाना क्षेत्र स्थित गांव रोडिया में तीन मासूम बच्चियों को फांसी के फंदे पर लटकाने के बाद फांसी लगाने वाली महिला और बच्चियों की पीएम रिपोर्ट मिल गई है। मामले की गंभीरता को देखते हुए देहात पुलिस ने पीएम रिपोर्ट तत्काल मांगी थी। चौबीस घंटे के भीतर पुलिस को पीएम रिपोर्ट मिल गई है। पीएम रिपोर्ट और मृतिका के मायके पक्ष के बयान दर्ज कर लिए गए। साथ मृतिका द्वारा मोबाइल में की गई रिकॉर्डिंग को भी पुलिस ने जांच का आधार बनाया था। जांच में यह बात सामने आई कि शादी के बाद ही नव विवाहिता को पति समेत ससुराल पक्ष के लोग देहेज के लिए प्रताड़ित कर रहे थे। इसके अलावा तीन बेटियों को जन्म देने के कारण पति और ससुराल पक्ष के लोग उसे ताने देते थे और प्रताड़ित करते थे। पति समेत ससुराल पक्ष की प्रताड़ना से दुखी होकर नव विवाहिता ने फांसी लगाई थी। पुलिस ने उक्त मामले में देहेज हत्या और महिला उत्पीड़न की धाराओं में प्रकरण दर्ज किया है।

एसडीओपी आनंद कदागदी ने बताया कि आरोपी पति रणजीत सिंह यादव उर्फ रजत, सहित विनिता भाई, संतोष यादव समेत मोहित यादव के खिलाफ 304 बी, 498ए और देहेज उत्पीड़न का प्रकरण दर्ज किया गया है। उल्लेखनीय है कि मंगलवार सुबह करीब साढ़े 7



दाई साल की बच्ची के स्वास्थ्य में सुधार

## बेटी को जन्म देने से प्रताड़ना बड़ी

जांच में यह बात सामने आई कि देहेज लोभी ससुराल पक्ष शादी के बाद से ही संगीता को प्रताड़ित कर रहा था। वह मायके पक्ष को मोबाइल पर अपने साथ हो रही प्रताड़ना की जानकारी देती थी। तीन बेटियों को जन्म देने के बाद ससुराल पक्ष की प्रताड़ना और बढ़ने लगी थी।

## छह साल पहले हुई थी संगीता की शादी

संगीता मूलतः रायसेन की रहने वाली थी। छह साल पहले वर्ष 2018 में उसकी शादी रोडिया निवासी रजत यादव से हुई थी। रजत के पिता का टेंट हाउस का कारोबार है वह कपड़े की दुकान भी चलाता है। मृतिका के भाई नीरज यादव का आरोप है कि शादी के दौरान रजत ने देहेज को लेकर कार मांगी थी, जिसके कारण तारीक बदलनी पड़ी थी। उसके बाद जब पहली बेटी हुई तो बहन को बेटे के लिए प्रताड़ित किया जाने लगा था। ससुराल वाले तीन बेटियों को लेकर उसे प्रताड़ित कर रहे थे।

बजे डायल 100 पर सूचना को सूचना मिली थी कि गांव रोडिया में रहने वाली महिला ने फांसी लगा ली है। पुलिस मौके पर पहुंची तो पता चला कि संगीता यादव (28) और उसकी दो बेटियां आराध्या (5 साल) और सृष्टि (डेढ़ साल) ने फांसी लगाई थी। तीसरी अन्य बेटी ढाई साल की मनु को भी फांसी के फंदे से उतारकर अस्पताल में भर्ती कराया गया था।

संगीता के ससुराल पक्ष ने बताया कि संगीता ने तीन बेटियों को कमरे में लगे पंखे से फंदे पर लटकवाया और फिर खुद भी फांसी लगाई थी। नजर पड़ते ही वह सभी को फंदे से उतारकर अस्पताल ले गए थे। वहां डॉक्टर ने संगीता समेत आराध्या और सृष्टि को मृत घोषित कर दिया। जबकि मनु के स्वास्थ्य में सुधार है।



पान बहार

द हेस्टिंग इलायची

पहचान कामयाबी की

www.panbhaar.com

1800 207 2218